

بِسْمِ اللّٰهِ الرَّحْمٰنِ الرَّحِیْمِ

وَاطِیْعُوا اللّٰهَ وَالرَّسُوْلَ لَعَلَّكُمْ تُرْحَمُوْنَ

اور حکم مانو اللہ کا اور رسول کا تاکہ تم پر رحم ہو (آل عمران-۱۳۲)

# کشف الخلاصہ

مؤلفہ

قطب الہند حضرت الحافظ سیدنا میر شجاع الدین حسین صاحب

قادری چشتی نقشبندی رفاعی قبلہ قدس سرہ العزیز

شائع کردہ

انجمن خادمین شجاعیہ اے پی حیدرآباد

پتہ: مکان نمبر : 22-5-918/15/A، تھ خانہ چارمینار

فون نمبر : 040-66171244

بِسْمِ اللّٰهِ الرَّحْمٰنِ الرَّحِیْمِ

## پیش لفظ

الْحَمْدُ لِلّٰهِ رَبِّ الْعَالَمِیْنَ وَ الصَّلَاةُ وَالسَّلَامُ عَلٰی اَفْضَلِ الْاَنْبِیَاءِ  
وَالْمُرْسَلِیْنَ وَعَلٰی اٰلِهِ وَاَصْحَابِ الْهَادِی الْمَهْدِیْنَ اَجْمَعِیْنَ

اما بعد

رسالہ ہذا مسمیٰ بہ کشف الخلاصہ حضرت قطب الہند غوث دکن حافظ سیدنا میر شجاع الدین حسین قدس سرہ العزیز کی مایہ ناز مسائل فقہ حنفی میں منظوم تالیف ہے جو متعدد مرتبہ طبع ہو چکا ہے۔ اور لاکھوں بندگان خدا اس سے مستفید و مستفیض ہوئے ہیں اور ان شاء اللہ آگے بھی ہوتے رہیں گے۔ انجمن خادین شجاعیہ نے کچھ عرصہ قبل اسکی طباعت عمل میں لائی تھی لیکن اس رسالہ کی غیر معمولی مقبولیت کی بنا اس کی مزید ضرورت محسوس کی جا رہی ہے اور اس کے پیش نظر انجمن کی جانب سے اسکی دوبارہ اشاعت عمل میں لائی جا رہی ہے۔

اللہ رب العزت سے دعا ہے کہ بطفیل سید الکونین ﷺ اس سعی کو قبول فرمائے اور رسالے کے فیوض و برکات سے ہم سب کو بہرور فرمائے۔

آمین بحق سید الاولین و الآخیرین و علی الہ و اصحابہ

المرقوم: ۳/ محرم الحرام ۱۴۳۴ھ

نقطہ

م

سید شاہ عبید اللہ قادری آصف پاشاہ عفی عنہ

سجادہ نشین حضرت قطب الہند

ومتولی جامع مسجد شجاعیہ چارمینار

## فہرست مضامین کشف الخلاصہ

19	(۲۱) صفت نماز	4	ثناء
22	(۲۲) مفسدات نماز	5	(۱) بیان ذکر ایمان
22	(۲۳) بیان مکروہات نماز	6	(۲) بیان ذکر ارکان اسلام
23	(۲۴) بیان رکعتہائے نماز پنجوقتہ	7	(۳) بیان مسائل وضو
23	(۲۵) بیان نماز تراویح رمضان	8	(۴) مسائل شکنندہ وضو
26	(۲۶) سجدہ سہو	9	(۵) مسائل غسل
26	(۲۷) بیان سجدہ تلاوت	9	(۶) فرائض غسل
27	(۲۸) بیان نماز قصر	10	(۷) مسائل آب
27	(۲۹) مسائل نماز جمعہ	10	(۸) مسائل چاہ (کنواں)
28	(۳۰) نماز عیدین	11	(۹) مسائل پس خوردہ
29	(۳۱) تکبیرات ایام تشریق	11	(۱۰) مسائل تیمم
29	(۳۲) نماز کسوف و خسوف	12	(۱۱) مسائل حیض
29	(۳۳) نماز جنازہ	12	(۱۲) مسائل نفاس
31	(۳۴) مسائل زکوٰۃ	13	(۱۳) ذکر نجاستِ خفیفہ
32	(۳۵) صدقہ فطر	13	(۱۴) نجاستِ غلیظہ
32	(۳۶) مسائل روزہ	13	(۱۵) ذکر استنجا
34	(۳۷) مسائل حج	14	(۱۶) بیان نامہائے نماز
35	(۳۸) مسائل قربانی	14	(۱۷) اوقات نماز
36	خاتمہ کتاب	16	(۱۸) فرائض نماز
37	مختصر سوانح قطب الہند حضرت سیدنا حافظ	17	(۱۹) واجبات نماز
	میر شجاع الدین حسین صاحب قبلہ قدس سرہ العزیز	18	(۲۰) سنت ہائے نماز

بِسْمِ اللّٰهِ الرَّحْمٰنِ الرَّحِیْمِ

سب ثنا ہے حضرت رحمانؑ کو  
 فضل سے اپنے ہمیں قرآن دیا  
 عقل دے کر فقہؑ سمجھایا ہمیں  
 سب کے اوپر اس کی اطاعت فرض ہے  
 شکرِ حق ہم پر نبیؐ بھیجا خدا  
 سب بنی آدم کے وہ سردار ہیں  
 جن و انساں کے وہی ہیں رہنما  
 ہو چو ان پر درود بے حساب  
 خاص ان میں جو خلیفہ چار ہیں  
 حضرت بو بکرؓ بعد ان کے عمرؓ  
 سب سے راضی ہووے حق جلّ و علاؑ  
 جو کہ طالب ہے خدا کی راہ کا  
 وہ خدا کی راہ کے روشن چراغ  
 رحمت اپنی ان پہ حق نازل کرے  
 یہ مسائل سیکھنا بے شبہ و شک  
 ان کو میں نے جمع بیتوں میں کیا  
 اس رسالہ کا خلاصہ نام ہے  
 سب مسلمانوں کو دے توفیق رب

جان و عقل و دیں دیا انسان کو  
 اس میں امرؑ و نہیؑ سب روشن کیا  
 راہ وہ نیکی کی بتلایا ہمیں  
 اور عبادت اس کی سب پر فرض ہے  
 نام پاک اُن کا محمد ﷺ مصطفیٰ  
 بلکہ سب عالم کے وہ سالار ہیں  
 سرمہ ہے آنکھوں کا ان کی خاک پا  
 آل و اہل بیتؑ اور سارے صحاب  
 سب صحابہ بیچ وہ سردار ہیں  
 بعد عثمانؓ و علیؓ ہیں راہبرؑ  
 آبِ رحمت اُن پہ برسواے سدا  
 ہیں امام اعظمؑ اس کے پیشواؑ  
 دین پیغمبر ہے ان سے باغ باغ  
 قبر ان کی نور و خوشبو سے بھرے  
 فرض ہے سب مومنوںؑ پر یک بیک  
 اور ہر اک کو جائے پر اس کے لکھا  
 اس میں سب احکامؑ دیں اسلام ہے  
 تاکریں ان مسئلوں کو یاد سب

۱۔ ثنائی تعریف، ۲۔ رحمن یعنی رحم کرنے والا، ۳۔ امر یعنی حکم ہے، ۴۔ نہی یعنی روکنا، ۵۔ فقہ علم مسائل کا نام ہے۔ ۶۔ طاعت یعنی بندگی  
 ۷۔ گھر کے لوگ اور مجاز اسادات کو کہتے ہیں۔ ۸۔ راہبر یعنی راہ دکھانے والا۔ ۹۔ جل و علا یعنی بزرگ و برتر  
 ۱۰۔ پیشوا یعنی آگے چلنے والا، ۱۱۔ مومنوں یعنی ایمان والوں - ۱۲۔ یعنی حکم

## (۱) بیان ذکر ایمان

قول پیغمبرؐ سے ایمان مستفادؑ ہے وہ چھ چیزوں کا دل میں اعتقادؑ ہے۔  
 اعتقاد اول خدا کی ذات کا زندہ اور قادرؑ ہے اور دانا ہے وہ ہے ارادہ اور کلام اس کا قدیمؑ نا شریک اس کو نہ کوئی مانند ہے نے عرضؑ ذات اس کی اور جوہر نہیں وہ زماں سے اور مکاں سے پاک ہے دوسرا کرنا فرشتوں کا یقین مرد اور عورت پنے سے پاک ہیں ہے کتابوں کا یقین پھر تیسرا وہ خدا کا پاک برحق ہے کلام ہے چہارم اعتقادِ انبیاءؑ پانچواں ہے اعتقادِ آخرت ہے چھٹا کرنا یقین تقدیر کا مر کے اٹھنا ساتواں جو کوئی کہے

ہے وہ چھ چیزوں کا دل میں اعتقادؑ ہے یہ کہ وہ خالق ہے مخلوقات کا دیکھتا ہے سب کو اور سنتا ہے وہ جو وہ چاہے سو کرے قادر حکیم نا اُسے ماں باپ زن فرزند ہے ذرہ اس کے حکم سے باہر نہیں بلکہ ہر وہم و گماں سے پاک ہے گرچہ وہ ہم کو نظر آتے نہیں بے گنہ طاعت میں سب چالاک ہیں جو نبیوں پر خدا نازل کیا اس میں ہے سب راہ بتلانے کا کام امتوں کے رہنما اور پیشوا دیکھے وہاں اپنے عمل ما حضرتؑ حق سے ہے سب خیر و شر اچھا بُرا اُس کو بولو آخرت میں دیکھ لے

اول کلمہ طیب : لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اللہ تعالیٰ کے سوا کوئی عبادت کے لائق نہیں، حضرت محمد مصطفیٰ صلی اللہ علیہ وسلم اللہ تعالیٰ کے رسول ہیں۔

دوم کلمہ شہادت : اَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

میں گواہی دیتا ہوں کہ اللہ تعالیٰ کے سوا کوئی عبادت کے لائق نہیں اور میں گواہی دیتا ہوں کہ حضرت محمد مصطفیٰ

صلی اللہ علیہ وسلم اللہ تعالیٰ کے بندے اور اسکے رسول ہیں۔

۱ پیغمبر یعنی پیغام لیجانے والا، ۲ مستفاد یعنی فائدہ چاہنا، ۳ اعتقاد یعنی یقین کرنا، ۴ قادر یعنی قدرت رکھنے والا، ۵ قدیم یعنی ہمیشہ سے ہے، ۶ عرض یعنی جو چیز کے دوسری چیز کے سبب سے قائم ہو مثلاً رنگ کپڑے پر کہ کپڑا جو ہر ہے اور رنگ عرض ہے، پس خدائے تعالیٰ اس سے پاک ہے۔ ۷ نازل یعنی اتارا، ۸ حضرت یعنی جو چیز کہ حاضر ہو، ۹ خیر و شر یعنی اچھا برا

## (۲) ذکر ارکان اسلام

پانچ ہیں اسلام کے ارکان سب اول اقرار زباں سے کھول لب  
ذاتِ حق ہے لاشریک<sup>۱</sup> و وحدہ اور محمد<sup>۲</sup> عبدہ و رسولہ  
رکن دوم ہے ادا کرنا صلوٰۃ روزہ<sup>۳</sup> رضاں سیوم، چہارم زکوٰۃ  
رکن پنجم حج بیت<sup>۴</sup> اللہ ہے گر سواری اور خرچِ راہ ہے  
اب سنو احکام ان پانچوں کے سب فرض واجب اور سنت مستحب

سوم کلمہ تجید : سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ترجمہ: اللہ تعالیٰ کی ذات ہر عیب سے پاک ہے اور تمام تعریفیں اللہ تعالیٰ ہی کیلئے ہیں۔ اور اللہ کے سوا کوئی عبادت کے لائق نہیں اور اللہ تعالیٰ سب سے بڑے ہیں۔ اور نہیں ہیں گناہوں سے بچنے کی طاقت اور نہ نیکی کرنے کی قوت مگر اللہ تعالیٰ کی توفیق سے۔ جو بلند ہے عظمت والے ہیں۔

چہارم کلمہ توحید: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَ يُمِيتُ وَهُوَ حَيٌّ لَا يَمُوتُ اَبَدًا بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ ترجمہ: نہیں ہے کوئی عبادت کے لائق سوائے اللہ کے، وہ اکیلا ہے اس کا کوئی شریک نہیں اسی کا ملک ہے اور تمام تعریفیں اسی کیلئے ہیں وہی زندگی اور موت دیتا ہے اور ہر قسم کی بھلائی اسی کے ہاتھ میں ہے اور وہ ہر چیز پر قادر ہے۔

پنجم کلمہ رد کفر: اَللّٰهُمَّ اِنِّىْ اَعُوْذُبِكَ مِنْ اَنْ اُشْرِكَ بِكَ شَيْئًا وَّ اَنَا اَعْلَمُ بِهٖ وَّ اَسْتَغْفِرُكَ لِمَا لَا اَعْلَمُ بِهٖ تَبَّتْ وَ رَجَعْتُ عَنْهٖ اَسْلَمْتُ وَاَقُوْلُ اِنِّىْ اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ وَاَشْهَدُ اَنْ مُحَمَّدًا عَبْدُهٗ وَرَسُوْلُهٗ ترجمہ: اے اللہ میں تیری پناہ میں آتا ہوں۔ اس سے کہ تیرے ساتھ کسی کو جان بوجھ کر شریک کروں۔ اور میں تجھ سے طالبِ مغفرت ہوں۔ اس (شرک) سے جو نادانستہ مجھ سے سرزد ہوا ہو۔ میں اس شرک سے توبہ کرتا ہوں۔ اور کفر و شرک اور جملہ گناہوں سے اور میں نے اسلام کو اختیار کیا اور ایمان لایا اور کہتا ہوں کہ کوئی اللہ کے سوا عبادت کے لائق نہیں۔ حضرت محمد مصطفیٰ صلی اللہ علیہ وسلم اللہ کے رسول ہیں۔ ایمانِ مجمل: اَمَنْتُ بِاللّٰهِ كَمَا هُوَ بِاَسْمَائِهٖ وَصِفَاتِهٖ وَقَبِلْتُ جَمِيْعَ اَحْكَامِهٖ ترجمہ: ایمان لایا میں اللہ پر جیسا کہ وہ اپنے ناموں اور صفتوں کے ساتھ ہے اور میں نے اس کے تمام احکام قبول کئے۔

۱۔ ارکان جمع ہے رکن کی یعنی گھنبا، ۲۔ لاشریک یعنی نہیں کوئی شریک، ۳۔ بیت اللہ یعنی کعبہ شریف

### (۳) بیان مسائل وضو

ہیں وضو میں چار فرض اے نیک نام  
دوسرا کہنی سے اوپر ہاتھ کو  
پاؤں کو ٹخنوں سے اوپر دھویئے  
سنیتیں تیرہ ہیں سب اندر وضو  
منہ میں پانی لیجئے اور ناک میں  
کہنا بسم اللہ نام ذوالجلال  
مسح سارے سر کا اور دو کان کا  
انگلیوں کو بھی خلال اپنے کرے  
تین بار اعضا جو دھوے کے سو دھویئے  
مستحب ہے مسح گردن کا تجھے

منہ کو عرض و طول میں دھونا تمام  
پاؤں سر کا مسح سمجھو بات کو  
فرض سے حق کے ادا تب ہوئے  
پہلے دھونا پہنچوں تک دو ہاتھ کو  
اور بہت تاکید ہے مسواک میں  
نیت اور ترتیب ڈاڑھی کا خلال  
چاہئے ہو ایک پانی سے ادا  
وقت دھونے ہاتھ کے اور پاؤں کے  
اور پیا پے یعنی کچھ وقفہ نہ ہوئے  
عضو سیدھا دھونا اول بائیں سے

ایمان مفصل: اَمِنْتُ بِاللّٰهِ وَ مَلَائِكَتِهِ وَ كُتُبِهِ وَ رُسُلِهِ وَ الْيَوْمِ الْآخِرِ وَ الْقَدْرِ خَيْرِهِ وَ شَرِّهِ مِنْ  
اللّٰهِ تَعَالَى وَ الْبَعْثِ بَعْدَ الْمَوْتِ حَقَّ تَرْجَمَةً: ایمان لایا میں اللہ پر اور اس کے فرشتوں پر اور اس کی کتابوں پر اور اس  
کے رسولوں پر اور قیامت کے دن پر اور اس پر کہ اچھی بری تقدیر اللہ ہی کی طرف سے ہوتی ہے اور موت کے بعد اٹھائے جانے پر  
یہ نیت وضو کرنے کی ہے: "نَوَيْتُ أَنْ اتَّوَضَّأَ لِرَفْعِ الْحَدِيثِ وَ اسْتِبَاحَةِ الصَّلَاةِ تَقَرُّبًا إِلَى اللَّهِ  
تَعَالَى" اور دونوں ہاتھ پہنچوں تک دھونے کے وقت یہ دعا پڑھے: بِسْمِ اللَّهِ الرَّحْمَنِ الرَّحِيمِ بِسْمِ  
اللَّهِ الْعَلِيِّ الْعَظِيمِ وَالْحَمْدُ لِلَّهِ عَلَى دِينِ الْإِسْلَامِ. الْإِسْلَامُ حَقٌّ وَ الْكُفْرُ بَاطِلٌ  
منہ میں پانی ڈالتے وقت یہ دعا پڑھے اَللّٰهُمَّ اَعِنِّيْ عَلٰى تِلَاوَةِ الْقُرْآنِ بِذِكْرِكَ وَ شُكْرِكَ وَ  
حُسْنِ عِبَادَتِكَ اور جب مسواک کرے یہ دعا پڑھے اَللّٰهُمَّ اجْعَلْ تَسْوِيْكِ هٰذِهِ  
تَمْحِيصًا لِدُنُوْبِيْ وَ مَرْضَاةً لِّكَ يَا سَيِّدِيْ يَا رَبَّ الْعَالَمِيْنَ ناک میں پانی ڈالنے کے وقت یہ

اطول و عرض یعنی منہ کو کان کی لونک اور پیشانی کے بال سے تھوڑی کے نیچے تک دھونا، ۲ اعضا یعنی بدن کے حصے، ۳ وقفہ یعنی دیر اور ٹھہرنا

## (۴) بیان مسائل شکندرہ وضو

آگے یا پیچھے سے جو کچھ کم زیاد نکلے تب ہووے وضو اندر فساد  
یا کرے منہ بھر کے قئے تھم ناسکے یا بدن سے پیپ یا لہو بہے  
یا لگا کر پیٹھ کو تکیہ سے سوئے یا کسی آزار سے بے ہوش ہوئے  
یا پئے کچھ نشہ ہو مست خمار یا نماز اندر ہنسے قہقہہ پکار  
یا برہنہ ہو کے کوئی عورت کے ساتھ ساتھ شہوت کے لگاوے اس کو ہاتھ  
فاحشہ مباشرت ہے اس کا نام ہیں یہ دس ناقض وضو توڑیں تمام

دعا پڑھے : اَللّٰهُمَّ اَرْحِنِيْ مِنْ رَّائِحَةِ الْجَنَّةِ وَاِرْزُقْنِيْ نِعْمَتَهَا وَكِرَامَتَهَا اور جب منہ دھوے  
تب یہ دعا پڑھے : اَللّٰهُمَّ بَيِّضْ وَجْهِيْ بِنُوْرِ مَعْرِفَتِكَ يَوْمَ تَبْيَضُّ وَجُوهُ اَوْلِيَائِكَ  
وَلَا تَسْوَدُّ وَجْهِيْ يَوْمَ تَسْوَدُّ وَجُوهُ اَعْدَائِكَ اور جب سیدھا ہاتھ دھوے تب یہ دعا پڑھے :  
اَللّٰهُمَّ اَعْطِنِيْ كِتَابِيْ بِيَمِيْنِيْ وَحَاسِبْنِيْ حِسَابًا يَّسِيْرًا جب بائیں ہاتھ دھوے یہ دعا پڑھے :  
اَللّٰهُمَّ لَا تُعْطِنِيْ كِتَابِيْ بِشِمَالِيْ وَلَا مِنْ وَّرَآءِ ظَهْرِيْ يَوْمَ يَدْعُوْنَ ثُبُوْرًا وَيَصْلِيْ سَعِيْرًا جب  
سر کا مسح کرے تب یہ دعا پڑھے : اَللّٰهُمَّ غَشِيْنِيْ بِرَحْمَتِكَ وَنَجِّنِيْ مِنْ عَذَابِكَ وَانْزِلْ عَلَيَّ  
بِرَكَاتِكَ اور جب کانوں کا مسح کرے یہ دعا پڑھے : اَللّٰهُمَّ اجْعَلْنِيْ مِنَ الَّذِيْنَ يَسْتَمِعُوْنَ الْقَوْلَ  
فَيَتَّبِعُوْنَ اَحْسَنَهٗ اور جب گردن کا مسح کرے تب یہ دعا پڑھے : اَللّٰهُمَّ اَعْتِقْ رَقَبَتِيْ مِنَ النَّارِ وَ  
اَحْفَظْنِيْ مِنَ السَّلَاسِلِ وَالْاَغْلَالِ وَالْاَنْكَالِ جب سیدھا پاؤں دھوے تب یہ دعا پڑھے : اَللّٰهُمَّ  
ثَبَّتْ قَدَمِيْ وَقَدَمَ وَالِدِيْ عَلَيَّ صِرَاطٍ مُّسْتَقِيْمٍ يَوْمَ تَنْزَلُ فِيْهِ الْاَقْدَامُ جب بائیں پاؤں  
دھوے تب یہ دعا پڑھے : اَللّٰهُمَّ اجْعَلْ لِيْ سَعِيًّا مُّشْكُوْرًا وَذَنْبًا مَّغْفُوْرًا وَعَمَلًا مَّقْبُوْلًا  
وَ دُعَاءً مُّسْتَجَابًا وَ تِجَارَةً لَّنْ تَبُوْرَ بِفَضْلِكَ وَ كَرَمِكَ يَا عَزِيْزُ يَا غَفُوْرُ جب وضو سے  
فارغ ہووے تب یہ دعا پڑھے : سُبْحَانَكَ اَللّٰهُمَّ وَ بِحَمْدِكَ وَ تَبَارَكَ اسْمُكَ وَ تَعَالَى  
جَدُّكَ وَلَا اِلَهَ غَيْرُكَ وَ اَشْهَدُ اَنْ لَا اِلَهَ اِلَّا اَنْتَ وَ حَدِّكَ لَا شَرِيْكَ لَكَ وَ اَشْهَدُ اَنْ  
مُحَمَّدًا عَبْدُكَ وَ رَسُوْلُكَ وَ نَبِيُّكَ وَ حَبِيْبُكَ اَسْتَغْفِرُكَ وَ اَتُوْبُ اِلَيْكَ

۱۔ شکندرہ یعنی توڑنے والے وضو کے، ۲۔ برہنہ یعنی ننگا، ۳۔ ناقض یعنی توڑنے والی،



## (۵) بیان مسائل غسل

چار چیزیں غسل کا ہے گا سب اس کا سننا کان دھر کر باادب  
وقت شہوت کے منی ہوئے جدا پیٹھ سے اور نکلے پھر باہر ذرا  
یا اٹھے کوئی خواب سے کپڑا بھرا وہ منی ہو یا منی غسل آچکا  
سر ذکر کا آگے اور پیچھے اگر ہووے غائب غسل ہے ہر ایک پر  
لیکن آگے اپنی عورت سے حلال اور پیچھے ہے پڑا لعنت کا جال  
یا کوئی عورت نفاس و حیض سے پاک ہووے غسل واجب ہے اُسے

## (۶) بیان فرائض غسل

غسل میں ہیں تین فرض اے نیک خو غرغره کر اور ناک اندر سے دھو  
اور کرنا سب بدن باہر سے تر غسل کے یہ فرض ہیں سن کان دھر  
پانچ سنت غسل کی بے شبہ و شک پہلے دھونا ہاتھ دو پہنچوں تک  
کر کے استنجا نجاست جسم کو گر لگی ہو دھونا اور کرنا وضو  
ڈالنا پانی بدن پر تین بار پانچ سنت ہو چکے یہ آشکار  
غسل سنت چار ہیں سن اے سعید جمعہ و احرام و عرفہ اور دو عید

یہ نیت احتلام غسل کی ہے نَوَيْتُ أَنْ أُغْتَسِلَ مِنْ غُسْلِ الْإِحْتِلَامِ مِنْ رَغْبَةِ الشَّيْطَانِ امْتِنَالًا لِمُرِّ  
اللَّهِ تَعَالَى وَ طَهَارَةً لِلْبَدَنِ وَ لِاسْتِبَاحَةِ الصَّلَاةِ وَ رَفْعِ الْحَدَثِ اٰو رِي نِيْتِ غَسْلِ جَنَابَتِ كِي هِي  
نَوَيْتُ أَنْ أُغْتَسِلَ مِنْ غُسْلِ الْجَنَابَةِ امْتِنَالًا لِأَمْرِ اللَّهِ تَعَالَى وَ طَهَارَةً لِلْبَدَنِ وَ لِاسْتِبَاحَةِ الصَّلَاةِ  
وَ رَفْعِ الْحَدَثِ اٰو رَا كَر نِيْتِ جَمْعِ كِي هُو و تُو مِنْ غُسْلِ الْجُمُعَةِ كهُ و اُو رَا كَر حِيضِ كَا هُو و تُو مِنْ غُسْلِ  
الْحِيضِ كهُ و اُو ر نَفَاسِ كِ غَسْلِ مِيْنِ مِنْ غُسْلِ النِّفَاسِ اٰو رَا كَر عِيْدِيْنِ كَا هُو تُو مِنْ غُسْلِ الْعِيْدِ بُو لِي۔

۱۔ خواب یعنی نیند، ۲۔ منی سے کہتے ہیں جو کہ عورت کے خیال کرنے یا کہ چھونے سے باہر آئے۔

۳۔ نجاست یعنی ناپاکی، ۴۔ سعید یعنی نیک

### (۷) بیان مسائل آب<sup>۱</sup>

بارش اور چشمے کا پانی ہو اگر اس میں کچھ شے پاک مل جاوے اگر ہے روا غسل اور وضو اس سے تجھے جب تک پانی پنا باقی رہے آبِ دہ دردہ<sup>۲</sup> کروں خدمت میں عرض یعنی دس گز طول اور دس گز ہو عرض گز کوئی وہ ہاتھ سے پانی اٹھائے پاک ہے وہ گر پلید اس میں گرے اور اگر تھوڑا ہے دہ دردہ سے وہ ہے گز شرعی جو بہتر اور بڑا اور چھ مٹھی بن انگوٹھے کم سے کم آب جاری گھاس یا پتا بہائے

### (۸) بیان مسائل چاہ<sup>۳</sup>

جو گرا چوہا کنویں میں مر گیا بیس ڈول آب کھینچنا لازم ہوا اور اگر مرغی برابر کچھ مرے کھینچے دو بیس نے چھوٹے بڑے میٹگی بکری کی ہو یا اونٹ کی گر کنویں میں گر کے تکلڑے ہوگی یا گرے پیخال<sup>۴</sup> مرغ اور قازہ<sup>۵</sup> کا یا اگر انسان برابر کچھ مرے یا اگر اعضا جدا ہوویں تمام اور جو سارا کھینچنا نا ہو سکے تو پیا پے ڈول دو سو کھینچ لے اور کوئی حیوان نکلے پھول کر وقت گرنے کا نہ ہو معلوم اگر

۱۔ آب یعنی پانی ۲۔ دہ دردہ یعنی دس گز لمبا دس گز چوڑا

۳۔ چاہ یعنی کنواں، ۴۔ پیخال یعنی گوبر، ۵۔ قازا ایک قسم کا بظ ہے اور لفظ ترکی ہے، ۶۔ لاکلام یعنی نہیں ہے کلام بیٹنگ

تین دن سے بوجھنا پانی نجس اور جو پھولائیں تو اک دن رات بس جن نمازوں کا وضو اس سے کیا پھیرے سب اور دھوئے جو کپڑا بھرا بال پٹھے ہڈیاں مردار کی! پاک ہیں بے شبہ اور ناخن سبھی اور دباغت<sup>۱</sup> ہوئے جس چمڑے کے تین پاک ہے خنزیر اور انساں کا نین

### (۹) بیان مسائل پس خوردہ<sup>۲</sup>

گوشت جس حیوان کا کھانا روا اس کا جھوٹا پاک اور انسان کا اور گھوڑے کا بھی جھوٹا پاک جان گر سوا مشکوک پانی نہ ملے اول و آخر میں نین کچھ گفتگو جو پرندہ پکڑے پنچے سے شکار یا چھچھو ندر بلی اور چوہا پئے باگ اور چیتے کا جھوٹا ہے اگر اور کتے کا بھی جھوٹا ہے نجس

اس کا جھوٹا پاک اور انسان کا اور گدھے خچر کا ہے مشکوک<sup>۳</sup> مان تب تیمم اور وضو دونوں کرے یا کرے اول تیمم یا وضو یا کہ ہوویں مرغیاں مردار خوار ان کا ہے مکروہ جھوٹا جانئے ہے نجس غسل اور وضو اس سے نہ کر سب درندوں کا یہی ہے حکم بس

### (۱۰) بیان مسائل تیمم

سات موجب<sup>۴</sup> ہیں تیمم کے ضرور پہلے ہونا کوس<sup>۵</sup> بھر پانی کا دور یا رہے پیاسا وضو کر لے اگر یا لگے پانی تو اکڑیں پاؤں ہاتھ یا لگے پانی مرض ہووے دراز تین ہیں فرض تیمم یاد کر

پہلے ہونا کوس<sup>۵</sup> بھر پانی کا دور یا کہ دشمن اور درندے کا ہے ڈر یا کنواں ہے ڈول رسی نین ہے ساتھ یا نہ پاوے عید و میت کی نماز نیت اور دو ضرب<sup>۶</sup> خاک پاک پر

۱۔ دباغت یعنی چمڑے کو صاف کرنا ۲۔ پس خوردہ یعنی جھوٹا، ۳۔ مشکوک یعنی شک کیا گیا۔ یعنی وہ پانی جس کے پاک اور ناپاک ہونے میں شک کیا گیا ہے ۴۔ موجب یعنی سبب ۵۔ کوس یعنی تین ہزار گز کی دوری ۶۔ ضرب یعنی لگنا

ضرب اول منہ پہ مل اے نیک ذات      ضرب دوم کہنیوں تک دونوں ہاتھ  
جو وضو توڑے تیمم اس سے جائے      یا کہ قدرت ہووے اور پانی کو پائے

### (۱۱) بیان مسائل حیض

حیض کا بھی حکم سننا ہے ضرور      نو برس کی عمر ہے وقت ظہور  
تین دن اور رات سے کمتر نہیں      اور دس دن رات سے اکثر نہیں  
بے وضو کرنا نماز آیا حرام      اور لگانا ہاتھ قرآن کو حرام  
غسل کی حاجت سے مت کر پانچ شے      وہ نماز اور طوف بیت اللہ ہے  
اور کسی مسجد کے اندر بھی نہ جائے      ناپڑھے قرآن نہ ہاتھ اس کو لگائے  
اور جو قرآن سے جدا ہووے غلاف      ہے پکڑنا اس غلاف اوپر معاف  
سات چیزیں ہیں حرام اب حیض سے      سن اسے محروم مت ہو فیض سے  
روزہ اور مسجد میں جانا اور صلوة      اور کرنا صحبت اس عورت کے ساتھ  
اور لگانا ہاتھ یا پڑھنا کلام      اور طواف خانہ بیت الحرام

### (۱۲) بیان مسائل نفاس

بعد جننے کے لہو ظاہر ہو جب      اس کو کہتے ہیں نفاس اہل عرب  
اس کی حد کمتر مقرر نہیں کہیں      ایک دن چالیس سے اوپر نہیں  
حیض میں جس کا بیاں گزرا تمام      ہیں نفاس اندر وہ چیزیں سب حرام  
جب نفاس اور حیض عورت کا گیا      گئی نماز اور آئی روزوں کی قضا

۱۔ وضو یعنی ہاتھ منہ کی پاکی ۲۔ جوان بالغہ عورت کو موافق معمول کے مہینہ جو خون آتا ہے اس کو حیض کہتے ہیں، ۳۔ یعنی ارد گرد پھرنا

(۱۳) ذکر نجاستِ خفیفہ<sup>۱</sup>

بول<sup>۲</sup> گھوڑے کا اور اس حیوان کا جس کا کھانا شرع میں ہے گا روا  
 اور پرندے جو حرام ان سب کا گو ہے خفیفہ اس میں نہیں کچھ گفتگو  
 اس نجاست<sup>۳</sup> کا سنو اب حکم کیا پاؤ سے کم اس میں گر کپڑا بھرا  
 گر نماز اس سے کرے ہووے قبول پاؤ کی حد ایک بالشت<sup>۴</sup> عرض و طول

(۱۴) ذکر نجاستِ غلیظہ<sup>۵</sup>

جو نجاست ہے غلیظہ اس کو سُن علم کے گل عقل کے ہاتھوں سے چن  
 آدمی اور چار پائے جو حرام اُن کا پیشاب اور گو ہے گا تمام  
 چار پائے جو حلال ان کا بھی گو مرغیوں کی بھی سمجھ پینال کو  
 اور یہ ہی حکم رکھتی ہے شراب خون جاری پیپ بھی سُن تو شتاب  
 ایک درہم سے جو لگ جاوے سوا اس کو دھوئے نیں نماز اس سے روا  
 جب کہ گاڑھی ہو نہ پھیلے آس پاس وزن کو درہم کے تب کرنا قیاس  
 داغ کو پتلی کے کب دھونا ہے فرض جب ہتھیلی کا گرہا ہو طول و عرض

## (۱۵) ذکر استنجا

سنت استنجا ہے ڈھیلوں سے تجھے بعد پینانے اور پیشاب کے  
 گر بدن پر پھیلے درہم سے زیاد اس کو دھونا فرض ہے رکھ اس کو یاد

۱ خفیفہ یعنی ہلکی، ۲ بول یعنی پیشاب، ۳ نجاست یعنی ناپاکی،

۴ بالشت چھوٹی انگلی سے اٹھوٹھے تک کی ناپ ہے۔ جسے ہندی میں پتا کہتے ہیں، ۵ غلیظہ یعنی گاڑھی۔

## (۱۶) بیان نامہائے نماز

ہیں نمازیں پانچ فرض اسم ان کا کیا صبح و ظہر و عصر و مغرب اور عشا  
مرد کو ہر فرض کے اول اذان اور اقامت<sup>۱</sup> بھی ہے سنت سن بیان

## (۱۷) بیان اوقات نماز

دوپہر پیچھے ڈھلے جب آفتاب وقت اول ظہر کا ہووے شتاب<sup>۲</sup>  
سایہ ہر شے کا جو اصلی کے سوائے دو برابر ہووے وقت عصر آئے  
سایہ اصلی کو سب نے یوں کہے دو پہر کے وقت جو باقی رہے  
جب زمیں میں جا کے سورج چھپ گیا وقت مغرب<sup>۳</sup> کا وہیں داخل ہوا  
پھر شفق جو روشنی ہے گی سفید چھپ گئی وقت عشاء کی ہوئی امید  
جب گئی شب صادق ہوئی طلوع فجر کا وقت نماز آیا شروع

اذان یہ ہے	اللَّهُ أَكْبَرُ اللَّهُ أَكْبَرُ	.....	اللَّهُ أَكْبَرُ اللَّهُ أَكْبَرُ
	أَشْهَدُ أَنْ لَا إِلَهَ إِلَّا اللَّهُ	.....	أَشْهَدُ أَنْ لَا إِلَهَ إِلَّا اللَّهُ
	أَشْهَدُ أَنَّ مُحَمَّدًا رَسُولُ اللَّهِ	.....	أَشْهَدُ أَنَّ مُحَمَّدًا رَسُولُ اللَّهِ
	حَيَّ عَلَى الصَّلَاةِ	.....	حَيَّ عَلَى الصَّلَاةِ
	حَيَّ عَلَى الْفَلَاحِ	.....	حَيَّ عَلَى الْفَلَاحِ
	اللَّهُ أَكْبَرُ اللَّهُ أَكْبَرُ	.....	لَا إِلَهَ إِلَّا اللَّهُ

اور اقامت میں بعد حَيَّ عَلَى الْفَلَاحِ کے یہ الفاظ پڑھے قَدْ قَامَتِ الصَّلَاةُ  
اور فجر کی اذان میں بعد حَيَّ عَلَى الْفَلَاحِ کے یہ الفاظ بولے الصَّلَاةُ خَيْرٌ مِنَ النَّوْمِ .....

۱ اسم یعنی نام ۲ اقامت یعنی اقامت کہنا ۳ شتاب یعنی جلدی، ۴ وقت مغرب یعنی شام کی نماز کا وقت

الصَّلَاةُ خَيْرٌ مِنَ النَّوْمِ اور جب مؤذن پہلی دفعہ اللَّهُ أَكْبَرُ اللَّهُ أَكْبَرُ کہے تو سننے والا یہ الفاظ کہے  
لَبَّيْكَ دَعْوَةَ الْحَقِّ دَاعِيًا مَرْحَبًا بِالصَّلَاةِ اور جب دوسری بار اللَّهُ أَكْبَرُ اللَّهُ أَكْبَرُ سننے تو یہ  
پڑھے كَبَّرْتَ كَبِيرًا وَ عَظَّمْتَ عَظِيمًا فَسُبْحَانَ اللَّهِ بُكْرَةً وَأَصِيلًا اور جب پہلی مرتبہ  
أَشْهَدُ أَنْ لَا إِلَهَ إِلَّا اللَّهُ سننے تو یہ پڑھے رَضِيتُ بِاللَّهِ رَبًّا وَ أَحَدًا وَ بِالْإِسْلَامِ دِينًا اور جب  
دوسری دفعہ سننے تو کہے أَشْهَدُ أَنْ لَا إِلَهَ إِلَّا اللَّهُ وَ حُدَّهُ لَأَشْرِيكَ لَهُ وَ أَشْهَدُ أَنَّ مُحَمَّدًا  
عَبْدَهُ وَ رَسُولَهُ اور جب پہلی دفعہ أَشْهَدُ أَنَّ مُحَمَّدًا رَسُولَ اللَّهِ سننے تو دونوں انگوٹھے چوم کر  
آنکھوں پر رکھے اور کہے صَلَّى اللَّهُ عَلَيْكَ يَا رَسُولَ اللَّهِ اور جب دوسری دفعہ سننے تو انگوٹھے چوم کر  
آنکھوں پر رکھے اور کہے قُرَّةَ عَيْنِي بِكَ يَا رَسُولَ اللَّهِ اور یہ دعا بھی پڑھے اللَّهُمَّ مَتَّعْنِي  
بِالسَّمْعِ وَ الْبَصَرِ اور جب پہلی دفعہ حَيَّ عَلَى الصَّلَاةِ سننے تو کہے لَا حَوْلَ وَ لَا قُوَّةَ إِلَّا بِاللَّهِ  
الْعَلِيِّ الْعَظِيمِ اور جب دوسری بار سننے تو یہ پڑھے اللَّهُمَّ اجْعَلْنِي مِنَ الْمُصَلِّينَ وَ اجْعَلْنِي مِنْ  
عِبَادِكَ الصَّالِحِينَ اور جب پہلی دفعہ حَيَّ عَلَى الْفَلَاحِ سننے تو یہ الفاظ پڑھے مَا شَاءَ اللَّهُ كَانَ  
وَ مَا لَمْ يَشَأْ لَمْ يَكُنْ اور جب دوسری بار سننے تو یہ الفاظ پڑھے اللَّهُمَّ اجْعَلْنِي مِنَ الْمُفْلِحِينَ اور جب  
اللہ اکبر سننے یہ الفاظ پڑھے سَمِعْنَا وَ أَطَعْنَا غُفْرَانَكَ رَبَّنَا وَ إِلَيْكَ الْمَصِيرُ جب اذان تمام  
ہوئے تب مؤذن اور سننے والے یہ دعا پڑھیں (دعاے بعد اذان)

اللَّهُمَّ رَبِّ هَذِهِ الدَّعْوَةُ التَّامَّةُ وَ الصَّلَاةُ الْقَائِمَةُ اتِ  
مُحَمَّدَ نِ الْوَسِيلَةَ وَ الْفَضِيلَةَ وَ الدَّرَجَةَ الرَّفِيعَةَ وَ ابْعَثْهُ مَقَامًا  
مَحْمُودًا نِ الَّذِي وَعَدْتَهُ وَ ارْزُقْنَا شَفَاعَتَهُ يَوْمَ الْقِيَامَةِ إِنَّكَ  
لَا تُخْلِفُ الْمِيعَادَ بِرَحْمَتِكَ يَا أَرْحَمَ الرَّاحِمِينَ .

## (۱۸) بیان فرائض نماز

اے ولی تیرہ جو ہیں فرض صلوٰۃ  
فرض جو باہر کے ہیں شرط ان کا نام  
دوسرا پاکی نجاست سے اگر  
تیسرا پہچاننا وقت نماز  
پانچواں ہے ڈھانپنا عورت<sup>۱</sup> کے تئیں  
ستر مردوں کا ہے نیچے ناف سے  
ستر سر سے پاؤں تک ڈھانپنے نساء<sup>۲</sup>  
ستر باندی کا ہے جیسا مرد کا  
اور جو باقی ہیں فرض اندر کے سات  
پہلے ہے تکبیر تحریمہ شروع  
تین رکعت فرض ہو یا چار سب  
لیک ہر رکعت میں وتر<sup>۳</sup> و نفل کے  
سجدہ ہر رکعت میں دو اے نامور  
قصد سے کچھ کام کرنا اور کلام

اس میں چھ باہر کے اور اندر کے سات  
وہ وضو یا غسل ہے اوّل یہ تمام  
تن پہ یا کپڑے پہ ہو یا جائے پر  
چوتھا منہ قبلہ کو کرنا بانیاز  
اور چھٹا دل سے کرے نیت کے تئیں  
نیچے تک گھٹنوں کے سن دل صاف سے  
چار نیچے اور منہ رہوے گھلا  
لیک پیٹھ اور پیٹ نا رہوے کھلا  
ان کے تئیں کہتے ہیں ارکان صلوٰۃ  
پھر قیام اور پھر ہے قرأت پھر رکوع  
دو میں پڑھنا فرض باقی مستحب  
فرض ہے پڑھنا بھی قرأت کا تجھے  
قعدہ آخر<sup>۴</sup> تشہد کے قدر  
تاکہ اس سے باہر آئے والسلام

یہ صبح کے فرض کی نیت ہے

نَوَيْتُ أَنْ أُصَلِّيَ لِلَّهِ تَعَالَى رَكْعَتَيْنِ صَلَاةَ الْفَجْرِ فَرَضَ اللَّهُ تَعَالَى  
فَرَضَ هَذَا الْوَقْتِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

۱ یعنی شرم گاہ، ۲ یعنی چھپانا، ۳ یعنی عورتیں، ۴ وتر یعنی طاق اور تین رکعت ہوتی ہیں

۵ تشہد کے قدر یعنی اشہد ان لا الہ الا اللہ پورا پڑھنے تک۔



## (۱۹) بیان واجبات نماز

ہیں نمازوں بیچ بارہ واجبات فاتحہ اور ضم سورہ اسکے ساتھ فرض کے اول کی جو رکعت ہیں دو ہے قرأت واجب ان دو میں پڑھو رکن سب ترتیب سے کرنا ادا اور با آرام کرنا رکن کا ہیں دو قعدوں میں تحیات تمام باہر آنا بول کر لفظ سلام پہلا قعدہ ہے نماز فرض میں واجب اور نفلوں میں فرض اس کو کہیں مغرب اور فجر و عشاء پڑھنا پکار ظہر و عصر آہستہ پڑھ اے کامگار وتر میں پڑھنا قنوت اے نیک رہ ہاتھ اٹھا کانوں تلک تکبیر کہیں ہیں چھ تکبیرات ہر اک عید کی ہو چکے یہ بارہ واجب اے ذکی

اور یہ ظہر کے فرض کی نیت ہے

نَوَيْتُ أَنْ أُصَلِّيَ لِلَّهِ تَعَالَى أَرْبَعَ رَكَعَاتٍ صَلَاةَ الظُّهْرِ  
فَرَضَ اللَّهُ تَعَالَى فَرَضَ هَذَا الْوَقْتِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

اور یہ نیت فرض عصر کی ہے

نَوَيْتُ أَنْ أُصَلِّيَ لِلَّهِ تَعَالَى أَرْبَعَ رَكَعَاتٍ صَلَاةَ الْعَصْرِ فَرَضَ اللَّهُ تَعَالَى  
فَرَضَ هَذَا الْوَقْتِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

اور یہ نیت مغرب کے فرض نماز کی ہے

نَوَيْتُ أَنْ أُصَلِّيَ لِلَّهِ تَعَالَى ثَلَاثَ رَكَعَاتٍ صَلَاةَ الْمَغْرِبِ فَرَضَ اللَّهُ تَعَالَى  
فَرَضَ هَذَا الْوَقْتِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

اور یہ نیت عشاء کے فرض نماز کی ہے

نَوَيْتُ أَنْ أُصَلِّيَ لِلَّهِ تَعَالَى أَرْبَعَ رَكَعَاتٍ صَلَاةَ الْعِشَاءِ فَرَضَ اللَّهُ تَعَالَى  
فَرَضَ هَذَا الْوَقْتِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

۱ قرأت یعنی قرآن میں سے کچھ قرآن کا پڑھنا، ۲ دو قعدوں یعنی چار رکعت والی نماز میں دو مرتبہ نماز میں بیٹھ کر التحیات پڑھنا  
۳ کامگار یعنی صاحب مقصد، ۴ ذکی یعنی ذہین

## (۲۰) بیان سنتہائے نماز

سنتیں سترہ ہیں سب اندر صلوٰۃ پہلے کانوں تک اٹھانا دونوں ہاتھ رکھنا سیدھا ہاتھ بائیں کے اوپر زیر ناف اور عورتیں سینے اوپر پھر پڑھیں سُبْحَانَكَ اللَّهُمَّ سب پہلی رکعت میں اعوذ باادب بسم اللہ الحمد کے اوّل پڑھے اور آخر اس کے پھر آمین کہے ہیں جو تکبیرات تحریمہ سوائے سب وہ سنت ہیں کچھ اس میں شک نہ لائے پر رکوع آخر کی رکعت عید کا اس کی ہے تکبیر واجب کر ادا تین تسبیحات ہیں اندر رکوع تین پھر سجدے کے اندر باخشوع ۱ بیٹھے دو سجدوں کے بیچ آرام سے ہو کھڑا سیدھا رکوع سے جب اٹھے مقتدی تب ”ربنا“ بولیں تمام جب ”سمع اللہ“ کہے اوّل امام مرد بائیں پاؤں پر قعدہ ۲ کریں فرض کے آخر کی جو رکعت ہیں دو اس میں صرف ”الحمد“ سنت ہے سنو اور درود آخر کے قعدے میں پڑھے پھر دعا مانگے کہ حق بخشش کرے سیدھے اور بائیں طرف بولیں سلام ہو چکیں سنت یہ سترہ اختتام ۳

یہ صبح کی سنت کی نیت ہے

نَوَيْتُ أَنْ أُصَلِّيَ لِلَّهِ تَعَالَى رُكْعَتَيْنِ سُنَّةِ رَسُولِ اللَّهِ تَعَالَى سُنَّةِ الْفَجْرِ مُتَوَجِّهًا  
إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

۱ یعنی رکوع میں سبحان ربی العظیم تین بار پڑھنا اور سجدہ میں سبحان ربی الاعلیٰ تین بار پڑھنا۔

۲ خشوع یعنی عاجزی، ۳ قاعدہ یعنی بیٹھنا، ۴ اختتام یعنی ختم

## (۲۱) بیان صفت نماز

جبکہ جانا فرض و سنت واجبات کر عمل اس پر کہ ہے وصفِ صلوة  
سن ازاں جلدی اٹھے ہو بیقرار جیسا کوئی حاکم کا آیا چوب دار  
کر کے استنجا وضو اچھا تمام آکھڑا ہووے ادب سے جوں غلام  
دو جہاں سے کر کے اپنے دل کو پاک حق کو حاضر جان کر ہو خوفناک

اور یہ نیت ظہر کی سنت کی ہیں

نَوَيْتُ أَنْ أُصَلِّيَ لِلَّهِ تَعَالَى أَرْبَعَ رَكَعَاتٍ صَلَاةَ الظُّهْرِ سُنَّةَ رَسُولِ اللَّهِ تَعَالَى  
مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

یہ نیت عصر کی سنت کی ہے

نَوَيْتُ أَنْ أُصَلِّيَ لِلَّهِ تَعَالَى أَرْبَعَ رَكَعَاتٍ سُنَّةَ رَسُولِ اللَّهِ تَعَالَى  
صَلَاةَ الْعَصْرِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

یہ نیت مغرب کی سنت کی ہے

نَوَيْتُ أَنْ أُصَلِّيَ لِلَّهِ تَعَالَى رَكَعَتَيْنِ صَلَاةَ الْمَغْرِبِ سُنَّةَ رَسُولِ اللَّهِ تَعَالَى  
مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

اور یہ نیت عشاء کی سنت کی ہے

نَوَيْتُ أَنْ أُصَلِّيَ لِلَّهِ تَعَالَى أَرْبَعَ رَكَعَاتٍ صَلَاةَ الْعِشَاءِ سُنَّةَ رَسُولِ اللَّهِ تَعَالَى  
مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

وتر کی اس طرح نیت کرے

نَوَيْتُ أَنْ أُصَلِّيَ لِلَّهِ تَعَالَى ثَلَاثَ رَكَعَاتٍ صَلَاةَ وَتْرِ هَذَا اللَّيْلِ بَعْدَ الْعِشَاءِ  
مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

دل سے نیت کر زباں سے یوں کہے  
 سامنے قبلہ کے اللہ الغنی  
 بولے: میں ان سب کا ہوتا ہوں امام  
 یہ امام اس کی کیا میں اقتداء  
 کان کی لو تک انگوٹھوں کو ملائے  
 زیر ناف اکبر کی رے کہہ کر رکھے  
 بایاں پہنچا سیدھے پنچے سے چھپائے  
 خضر اور ابہام مل حلقہ کریں  
 جائے سجدہ سے نظر آگے نہ جائے  
 بائیں پر سیدھے کو سینے پر رکھیں  
 حرف ادا کر کے پڑھے سب فاتحہ  
 یا کوئی تین آیتیں قرآن سے  
 ہووے لمبی آیت الکرسی قدر  
 نہیں تو سوچے لفظ تا غلطی نہ آئے  
 ہے تمام اکبر کی رے اندر رکوع  
 ہو برابر پیٹھ جیسا صاف تخت  
 پیٹھ پر دو پاؤں کے رہوے نظر  
 پھر اٹھاوے سر ”سمع اللہ“ کے ساتھ  
 جو اکیلا ہو تو دونوں بولنا  
 چاہے تو ”حمداً کثیراً“ بھی کہے  
 ”ربنا“ آہستہ کہنا مستحب  
 پنچے جب سجدے میں اکبر کہہ چکے

بوجھ کر توفیق کو اللہ سے  
 فرض پڑھتا ہوں نماز اس وقت کی  
 گر امامت کا کہیں پڑ جائے کام  
 مقتدی ہووے تو بولے ہاتھ اٹھا  
 سامنے قبلہ کے ہاتھوں کو اٹھائے  
 ہاتھ اٹھاتے وقت الف اللہ کے  
 ناؤ کے چچے کے مانند ہاتھ اٹھا  
 بیچ کی تین انگلیاں اوپر رہیں  
 چار انگل دور رہویں دونوں پائے  
 ہاتھ کاندھوں تک اٹھاویں عورتیں  
 پڑھ ثنا کو اور اعوذ و بسملہ  
 آخر آیت کہہ کے سورہ ضم کرے  
 ایک آیت بھی کفایت ہے اگر  
 معنی گر سمجھے تو اس میں دل لگائے  
 جب پڑھا یہ سب کرے اللہ شروع  
 پکڑے دو پنچوں سے دو گھٹنوں کو سخت  
 ہاتھ سیدھے مثل چلہ سر بسر  
 تین تسبیحیں کہے یا پانچ یا سات  
 ہو کھڑا سیدھا کہے پھر ”ربنا“  
 مقتدی تو ”ربنا“ پر بس کرے  
 ہے اماموں کو بھی اے اہل ادب  
 پھر الف اللہ کے ساتھ جھکے

سات اعضاء پر کرے سجدہ یقیناً  
دونوں گھٹنے انگلیاں دو پاؤں کی  
ران سے پنڈلی زمیں پنڈلی سے دور  
اور زمیں سے دور رہویں کہنیاں  
جب نمازی عورتیں سجدے میں جائیں  
پاؤں دو باہر کریں سیدھی طرف  
انگلیاں ہاتھوں کی آپس میں لگائے  
تین سببیں کہیں یا کچھ زیاد  
بیٹھے تک ہووے تمام اکبر کی رے  
اس طرح سجدہ کرے پھر دوسرا  
دوسری رکعت بھی پڑھنا اس قدر  
بیٹھے جب قعدے میں ہو کر با ادب  
سر جھکے اور گود میں رہوے نظر  
انگلیوں کے رہویں زانو پر سرے  
سیدھی چھت ۱ انگلی اور اس کے پاس کی  
بیچ کی انگلی انگوٹھے سے لگائے  
لا الہ تک رہے انگلی بلند  
اور اگر حلقہ کی یہ صورت نہ آئے  
اور پڑھے آخر کے قعدے میں درود  
جب نماز اس طرح سے ہووے تمام  
گر اکیلا ہو فرشتے دل میں لائے  
مقتدیوں کی کرے نیت امام  
بلکہ یاروں کو بھی نیت ہے خوب  
یا الہی سب کو یہ توفیق دے

حکم یوں فرمائے ختم المرسلین ۱  
ہاتھ کے دو نیچے ماتھا ناک بھی  
پیٹ زانو سے بغل پسلی سے دور  
ہے یہی مردوں کے سجدے کا نشان  
ان تمام اعضا کو آپس میں لگائیں  
انگلیاں سب رہویں قبلہ کی طرف  
ناک پر یا گال پر نظریں جمائے  
پھر اٹھاوے سر کو کر اللہ کو یاد  
ایک تسبیح کے قدر جلسہ کرے  
ایک رکعت کا بیاں یہ ہو چکا  
یاد رکھ اس بات کو اے نامور  
جانے مجھ کو دیکھتا ہے میرا رب  
ہاتھ کے دو نیچے دونوں ران پر  
ناملے اور نا بہت کھلے رے  
بند ہو رہوں ہتھیلی میں ہلی  
لائے کے ساتھ انگلی شہادت کی اٹھائے  
ہو انگوٹھے پر وہ الا اللہ سے بند  
ہاتھ گھلا رکھ کے انگلی کو اٹھائے  
پھر دعا جو ہے حدیثوں میں ورود  
منہ پھرا دونوں طرف بولے سلام  
اور کراماً کاتین کو بھی ملائے  
مقتدی بولے امام اوپر سلام  
تا محبت سے رہیں روشن قلوب ۲  
مومنوں کو بخش اپنے فضل سے

۱ ختم المرسلین یعنی نبیوں کے خاتم یعنی محمد صلی اللہ علیہ وسلم ۲ جلسہ یعنی بیٹھک ۳ یعنی چھوٹی انگلی،

۴ یعنی اشھد لا الہ پڑھنے کے بعد کلمہ کی انگلی اٹھائے۔ ۵ قلوب جمع ہے قلب کی یعنی دل

(۲۲) بیان مفسدات<sup>۱</sup> نماز

ٹوٹی ہے تیرہ چیزوں سے نماز بولنا کچھ بات کوتہ یا دراز  
یا کسی پر قصد سے کرنا سلام یا علیک اس کو جو کوئی بولا سلام  
یا پکارے روئے دنیا کیلئے اُف کرے یا آہ کھاوے یا پئے  
بات کا دیوے جواب آوے فساد<sup>۲</sup> یا خدا سے مانگے دنیا کی مراد  
گر کھنکارے عذر بن ہووے ضرر یا پڑھے قرآن صفحہ دیکھ کر  
ہے امام اپنے کو بتلانا جواز گر بتادے غیر کو ٹوٹے نماز  
تین حرکت کو کہیں فعل کثیر<sup>۳</sup> اس سے جاتی ہے نماز اے بے نظیر<sup>۴</sup>

## (۲۳) بیان مکروہات نماز

چودہ مکروہات<sup>۵</sup> ہیں اندر نماز یاد کرنا ان کو با صدق<sup>۶</sup> و نیاز  
سیدھی اور بائیں طرف کرنا نظر یا کرے گپڑی کے سجدہ پیچ پر  
اپنی پیشانی سے یا پونچھے غبار یا پڑھے سر کھول کر گپڑی اُتار  
سر پہ یا کاندھے پہ کپڑا ڈال کے دو سرے لٹکا کے اس کو چھوڑ دے  
بیٹھے چوڑ پر قدم باہر نکال یا کہ پھوڑے انگلیاں طفلان مثال  
یا کمر پر ہاتھ دھر ہووے کھڑا یا جُدا صف سے کھڑا ہووے چھڑا<sup>۷</sup>  
یا اُٹھا آنکھوں کو دیکھے آسماں یا کہ سجدے میں لگادے کہنیاں  
یا کسی شے سے عبث<sup>۸</sup> بازی کرے جائے سجدہ سے ہٹا دے کنکرے  
یا کسی جاں دار کی تصویر کو چھت پہ پہلو پر رکھے یا روبرو

۱۔ مفسدات یعنی توڑنے والی، ۲۔ فساد یعنی خراب، ۳۔ کثیر یعنی بہت، ۴۔ بے نظیر یعنی بے مثل،

۵۔ مکروہات یعنی کراہت کی گئی، ۶۔ صدق یعنی سچائی، ۷۔ چھڑا یعنی اکیلا، ۸۔ عبث یعنی بے فائدہ

### (۲۴) بیان رکعتہائے نماز پنجوقتی

سترہ رکعت فرض ہیں سُن رات دن  
ظہر اور عصر و عشاء کے چار چار  
بارہ رکعت ہیں مَوکدٰ سنیتیں  
ظہر سے چار آگے بعد دو  
لیک بعد از جمعہ کے رکعت ہیں چار  
مستحب بارہ ہیں قبل از عصر چار  
فجر کو دو تین ہیں مغرب کو گن  
پانچ اور بارہ یہ کر سترہ شمار  
اس میں قبل<sup>۱</sup> از فجر ہیں دو رکعتیں  
بعد مغرب اور عشاء کے بعد دو  
سب ملا کر ہیں یہ چودہ آشکار  
چار ہیں قبل از عشاء اور بعد چار

### (۲۵) بیان نماز تراویح رمضان

سنت رمضان تراویح کی نماز  
چار رکعت کا جو ترویج ہے نام  
پڑھ کے ترویج کو ترویج قدر  
ہے جماعت سنت اور ختم کلام  
بھی نماز وتر واجب ہے مدام  
ہے قنوت آخر کی رکعت میں وجوب  
ہے جماعت فرض کی سنت مدام  
فرض کا پڑھنا اکیلا نہیں ثواب  
اس کی رکعت بیس ہیں اے وِنواز  
پانچ ترویج پڑھے ہر شب تمام  
بیٹھے تا آرام پاوے ہر بشر  
ہر دوگانہ پڑھ ادا کرنا سلام  
تین رکعت قعدہ آخر پر سلام  
واجبوں میں جو بیاں گذرا ہے خوب  
مومنوں اوپر مَوکد خاص و عام  
ہے جماعت کی بزرگی بے حساب

ترتیب نماز تراویح یہ ہے کہ عشاء کی فرض اور سنت کے بعد وتر کو باقی رکھ کر یہ الفاظ کہنا

الصَّلَاةُ سُنَّةُ التَّرَاوِيحِ رَحِمَكُمُ اللَّهُ لَا إِلَهَ إِلَّا اللَّهُ وَاللَّهُ أَكْبَرُ . اللَّهُ أَكْبَرُ وَاللَّهُ الْحَمْدُ

۱۔ مَوکدہ یعنی تاکید کی گئی، قبل یعنی آگے

بعد کھڑے ہو کر یہ نیت کرے نَوَيْتُ أَنْ أُصَلِّيَ لِلَّهِ تَعَالَى رَكْعَتَيْنِ سُنَّةَ التَّرَاوِيحِ افْتَدَيْتُ  
بِهَذَا الْإِمَامِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ پھر دو رکعت ادا کرے ہر ہر شخص کو تسبیح  
ایک بار پڑھنا چاہئے يَا كَرِيمَ الْمَعْرُوفِ يَا قَدِيمَ الْإِحْسَانِ أَحْسِنُ إِلَيْنَا رَبَّنَا بِأِحْسَانِكَ  
الْقَدِيمِ . يَا اللَّهُ يَا اللَّهُ يَا اللَّهُ . فَضْلٌ مِنَ اللَّهِ وَنِعْمَةٌ . وَمَغْفِرَةٌ وَرَحْمَةٌ . لَا إِلَهَ إِلَّا اللَّهُ  
وَاللَّهُ أَكْبَرُ . اللَّهُ أَكْبَرُ وَاللَّهُ الْحَمْدُ پھر کھڑا رہ کر اور دو رکعت نماز پڑھے یہ چار رکعت کا ایک ترویج  
ہو ابعدہ بیٹھ کر یہ تسبیح تین بار پڑھے أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ  
مُحَمَّدًا عَبْدُهُ وَرَسُولُهُ پھر ہاتھ اٹھا کر یہ دعا پڑھے اَللّٰهُمَّ اِنَّا نَسْئَلُكَ الْجَنَّةَ وَالْمَغْفِرَةَ  
وَالرَّحْمَةَ وَالرَّءِيَّةَ وَمَا فِيهَا . وَنَعُوذُ بِكَ مِنَ النَّارِ يَا خَالِقَ الْجَنَّةِ وَالنَّارِ بِرَحْمَتِكَ يَا  
عَزِيزُ يَا غَفَّارُ يَا كَرِيمُ يَا سَتَّارُ يَا رَحِيمُ يَا بَارُّ اَللّٰهُمَّ اجْرِنَا مِنَ النَّارِ يَا مُجِيبُ يَا اللَّهُ يَا اللَّهُ  
يَا اللَّهُ اَللّٰهُمَّ اِنِّكَ عَفُوٌّ تُحِبُّ الْعَفْوَ فَاعْفُ عَنَّا وَاعْفِرْ لَنَا جَمِيعًا بِكَرَمِكَ يَا اَكْرَمَ  
الْاَكْرَمِينَ وَيَا اَرْحَمَ الرَّحِمِينَ وَاعْفِرْ لَنَا بِحُرْمَةِ نَبِيِّكَ سَيِّدِنَا مُحَمَّدٍ صَلَّى اللَّهُ عَلَيْهِ  
وَعَلَىٰ آلِهِ وَأَصْحَابِهِ أَجْمَعِينَ بِرَحْمَتِكَ يَا اَرْحَمَ الرَّاحِمِينَ ۞ بعد مناجات کے درود پڑھنا  
الْبَدْرُ مُحَمَّدٍ نِ الْمُصْطَفَى صَلَّى اللَّهُ عَلَيْهِ وَعَلَىٰ آلِهِ وَسَلَّمَ . لَا إِلَهَ إِلَّا اللَّهُ وَاللَّهُ أَكْبَرُ  
. اللَّهُ أَكْبَرُ وَاللَّهُ الْحَمْدُ اسی دستور سے دوگانے اور پانچ ترویج ادا کرنا اور ہر دوگانے پر يَا كَرِيمَ  
الْمَعْرُوفِ آخر تک پڑھنا اور ہر ترویج پر ایک ایک تسبیح تین تین بار پڑھ کر مناجات مانگنا دوسرے ترویج پر  
تسبیح مذکورہ أَشْهَدُ أَنْ لَا إِلَهَ إِلَّا اللَّهُ ..... تین بار پڑھ کر دعائے بعد مناجات یہ پڑھے خَلِيفَةُ  
رَسُولِ اللَّهِ بِالصِّدْقِ وَالتَّحْقِيقِ أَمِيرُ الْمُؤْمِنِينَ سَيِّدِنَا أَبُو بَكْرٍ الصِّدِّيقُ رَضِيَ اللَّهُ  
تَعَالَى عَنْهُ لَا إِلَهَ إِلَّا اللَّهُ وَاللَّهُ أَكْبَرُ . اللَّهُ أَكْبَرُ وَاللَّهُ الْحَمْدُ تیسرے ترویج پر یہ تسبیح تین بار



پڑنا سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ  
 الْعَلِيِّ الْعَظِيمِ بعد مناجات کے یہ دعا پڑھنا مُزَيِّنِ الْمَسْجِدِ وَالْمَنْبِرِ وَالْمُحْرَابِ  
 أَمِيرِ الْمُؤْمِنِينَ سَيِّدِنَا عُمَرَ بْنِ الْخَطَّابِ رَضِيَ اللَّهُ تَعَالَى عَنْهُ لَا إِلَهَ إِلَّا اللَّهُ وَاللَّهُ أَكْبَرُ  
 . اللَّهُ أَكْبَرُ وَاللَّهُ الْحَمْدُ چوتھے ترویج پر یہ تسبیح تین بار پڑھنا سُبْحَانَ اللَّهِ وَبِحَمْدِهِ سُبْحَانَ  
 اللَّهِ الْعَلِيِّ الْعَظِيمِ وَبِحَمْدِهِ اسْتَغْفِرُ اللَّهُ رَبِّي مِنْ كُلِّ ذَنْبٍ وَخَطِيئَةٍ وَأَتُوبُ إِلَيْهِ. بعد  
 مناجات کے یہ کہنا جَامِعُ الْقُرْآنِ كَامِلُ الْحَيَاءِ وَالْإِيمَانِ أَمِيرِ الْمُؤْمِنِينَ سَيِّدِنَا عُثْمَانَ بْنَ  
 عَفَّانَ رَضِيَ اللَّهُ تَعَالَى عَنْهُ لَا إِلَهَ إِلَّا اللَّهُ وَاللَّهُ أَكْبَرُ . اللَّهُ أَكْبَرُ وَاللَّهُ الْحَمْدُ پانچویں  
 ترویج پر یہ تسبیح تین بار پڑھے اسْتَغْفِرُ اللَّهُ اسْتَغْفِرُ اللَّهُ الَّذِي لَا إِلَهَ إِلَّا هُوَ الْحَيُّ الْقَيُّومُ غَفَّارُ  
 الذُّنُوبِ سَتَّارُ الْغُيُوبِ عَلَّامُ الْغُيُوبِ كَشَّافُ الْكُرُوبِ يَا مُقَلِّبَ الْقُلُوبِ وَالْأَبْصَارِ وَأَتُوبُ  
 إِلَيْهِ بعد مناجات کے یہ پڑھنا أَسَدُ اللَّهِ الْغَالِبِ مَظْهَرُ الْعَجَائِبِ وَالْغَرَائِبِ إِمَامُ الْمَشَارِقِ  
 وَالْمَغَارِبِ أَمِيرِ الْمُؤْمِنِينَ سَيِّدِنَا عَلِيُّ بْنُ أَبِي طَالِبٍ رَضِيَ اللَّهُ تَعَالَى عَنْهُ لَا إِلَهَ إِلَّا  
 اللَّهُ وَاللَّهُ أَكْبَرُ . اللَّهُ أَكْبَرُ وَاللَّهُ الْحَمْدُ بعد تم تراویح کے یہ دعا پڑھ کر وتر گزارنا الْوَتْرُ  
 رَحْمَتُكَ اللَّهُ . لَا إِلَهَ إِلَّا اللَّهُ وَاللَّهُ أَكْبَرُ . اللَّهُ أَكْبَرُ وَاللَّهُ الْحَمْدُ بعد وتر کے یہ تسبیح تین بار  
 پڑھنا سُبْحَانَ الْمَلِكِ الْقُدُّوسِ سُبْحَانَ ذِي الْمُلْكِ وَالْمَلَكُوتِ سُبْحَانَ ذِي الْعِزَّةِ  
 وَالْعِظْمَةِ وَالْهَيْبَةِ وَالْقُدْرَةِ وَالْبَهَاءِ وَالْكَبْرِيَاءِ وَالْجَبْرُوتِ سُبْحَانَ الْمَلِكِ الْحَيِّ  
 الَّذِي لَا يَنَامُ وَلَا يَمُوتُ وَلَا يَفُوتُ أَبَدًا أَبَدًا سُبُّوحٌ قُدُّوسٌ رَبُّنَا وَرَبُّ الْمَلَائِكَةِ  
 وَالرُّوحِ اس کے بعد دعا مانگنا۔ وتر کی نیت نَوَيْتُ أَنْ أُصَلِّيَ لِلَّهِ تَعَالَى ثَلَاثَ رَكَعَاتٍ صَلَاةً  
 وَتَرْتِيبًا هَذِهِ اللَّيْلِ اقْتَدَيْتُ بِهَذَا الْإِمَامِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ

### (۲۶) بیان سجدہ سہو<sup>۱</sup>

پانچ شے ہیں جن سے سجدہ سہو آئے یعنی رکن آگے کا وہ پیچھے کرے رکن بھولے سے ادا کرنا دو بار یا کرے دوبار واجب کو ادا سب کا حاصل ترک واجب ہے اگر قعدہ آخر میں کہہ کر یک سلام بعد پھر سارا تشہد کر ادا مقتدی<sup>۲</sup> کو سہو جو آوے تمام رکن جب تقدیم یا تاخیر پائے یا جو ہو پیچھے تو وہ آگے کرے دو رکوع یا تین سجدے یا چہار یا کرے ترک اس کو از راہ خطا خوب سمجھیں دل میں اپنے غور کر پھر کرے دو سہو کے سجدے تمام دو سلام از صدق<sup>۳</sup> دل لاوے بجا سہو اس کا سب اٹھالے وے تمام

### (۲۷) بیان سجدہ تلاوت

سجدہ واجب ہے تلاوت کا یقین ہیں ادا کے وقت دو تکبیر ساتھ ایک بیٹھک میں پڑھے کئی بار اگر چودہ ہیں قرآن میں سجدے آشکار سورۃ اعراف<sup>۱</sup> و رعد<sup>۲</sup> اے خوش نہاد حج<sup>۳</sup> و فرقان<sup>۴</sup> نمل<sup>۵</sup> و سجدہ<sup>۶</sup> صاد<sup>۷</sup> حق خود پڑھے یا اس کو سن لیوے کہیں نہیں سلام اور نہ اٹھانا دونوں ہاتھ ایک سجدہ بس ہے اے صاحب ہنر سورتوں کو ان کے کر لے شمار<sup>۸</sup> نحل<sup>۹</sup> و اسری<sup>۱۰</sup> کھعیص<sup>۱۱</sup> فصلت<sup>۱۲</sup> و النجم<sup>۱۳</sup> و انشقت<sup>۱۴</sup> و علق<sup>۱۵</sup>

۱۔ سہو یعنی بھول ۲۔ صدق یعنی سچائی ۳۔ مقتدی یعنی امام کے پیچھے کھڑا ہونے والا ۴۔ شمار یعنی گنتی،

### (۲۸) بیان نماز قصر

ہیں سفر اندر نمازیں تین قصر  
تین شرطیں قصر کی سن سرسری  
نا دکھیں بستی کے جو گھر ہیں تمام  
جان دو شے ہیں اقامت کا سبب  
یا ارادہ پندرہ دن رہنے کا ہوئے  
جو رکھے ہر روز قصد چل چلاؤ  
چار رکعت کی عشاء اور ظہر و عصر  
تین دن کی راہ خشکی یا تری  
اور نہ ہووے کوئی مقیم اس کا امام  
پہلے کوئی اپنے وطن میں آئے جب  
شہر میں یا گاؤں میں اے نیک خوئے  
گرچہ رہوے برسوں قصر اس کو پڑھاؤ

### (۲۹) بیان مسائل نماز جمعہ

چھ شرائط ہیں وجوب جمعہ کے  
نا کسی کا ہو غلام اور نا دکھی  
سات شرطیں ہیں جو ہو جمعہ ادا  
بادشہ یا نائب اس کا کوئی فرد  
جمعہ کا خطبہ کرے اول ادا  
جب خطیب آبیٹھے منبر پر وہاں  
ہو کھڑا منبر پہ دو خطبے پڑھے  
جب کہ خطبہ پڑھ چکے وہ نیک ذات  
فرض ہیں جمعہ کی دو رکعت تمام  
عقل ہو اور شہر کے اندر رہے  
مرد بالغ آنکھ ثابت پاؤں بھی  
شہر ہو یا آس پاس اس کے فنا  
ظہر کا وقت اور جماعت چار مرد  
ہووے اذن عام دروازہ کھلا  
اس کے آگے دوسری کہنا اذان  
بیچ میں دونوں کے اک جلسہ کرے  
کوئی مقیم اٹھ بولے قد قامت الصلوٰۃ  
جہر پڑھنا اس میں واجب ہے مدام

۱۔ قصر یعنی چار رکعت فرض کو دو رکعت پڑھنا ۲۔ موجودہ دور کے لحاظ سے بہتر کیلومیٹر سے زیادہ کا سفر  
۳۔ وجوب یعنی واجب ہونا، ۴۔ فرد یعنی آدمی، ۵۔ اذن یعنی اجازت، ۶۔ جلسہ یعنی بیٹھنا خطبہ کے درمیان

### (۳۰) بیان نماز عیدین

عید کی واجب ہے دو رکعت نماز اس کی شرطیں جمعہ کی ہیں سر بسر جب شروع تکبیر اولیٰ کو کرے کان تک پھر ہاتھ اٹھا کر تین بار جب دوئم رکعت میں سورہ پڑھ چکا اور جو ہے مسنون<sup>۱</sup> روز عید فطر کچھ تناول<sup>۲</sup> بھی کرے قبل از صلوة عید اضحیٰ کی نماز اے پرہیز لیک کھانا روز اضحیٰ میں بھلا راہ میں تکبیر کہنا با وقار

عید اضحیٰ عید فطر اے دنواز خطبہ ہے بعد از نماز اس کا مگر باندھ ہاتھوں کو ثنا ساری پڑھے تین تکبیریں کہیں با انکسار<sup>۳</sup> تین تکبیریں کہے پھر ہاتھ اٹھا خوب کپڑے اور لگانا ان کو عطر گر غنی ہے فطر کی دیوے زکوٰۃ فطر کے مانند ہے سب سر بسر جب تک ہووے نماز اس کی ادا فطر میں آہستہ اضحیٰ میں پکار

### یہ نیت نماز عید الفطر کی ہے

نَوَيْتُ أَنْ أُصَلِّيَ لِلَّهِ تَعَالَى رُكْعَتَيْنِ مَعَ سِنَّةِ تَكْبِيرَاتِ عِيدِ الْفِطْرِ . اِقْتَدَيْتُ بِهَذَا الْاِمَامِ مُتَوَجِّهًا اِلَى الْجَهَةِ الْكَعْبَةِ الشَّرِيفَةِ . اَللّٰهُ اَكْبَرُ اور ترکیب اس کی یہ ہے کہ پہلے نیت کر کے تکبیر کہتے ہوئے ہاتھ کانوں تک اٹھا کر ناف کے نیچے باندھ لیوے اور ثنا یعنی سُبْحَانَكَ اَللّٰهُمَّ وَ بِحَمْدِكَ وَ تَبَارَكَ اِسْمُكَ وَ تَعَالَى جَدُّكَ وَ لَا اِلٰهَ غَيْرُكَ پڑھے پھر دوسری مرتبہ تکبیر کہتے ہوئے ہاتھ کانوں تک اٹھاوے اور چھوڑ دے پھر تیسری بار اسی طرح تکبیر کہتے ہوئے ہاتھ کانوں تک اٹھاوے اور چھوڑ دے پھر چوتھی مرتبہ تکبیر کہتے ہوئے ہاتھ کانوں تک اٹھاوے اور قرأت پڑھے پھر رکوع و سجدہ ادا کر کے جب دوسری رکعت کے واسطے کھڑا ہو تو ہاتھ باندھ کر پہلے قرأت پڑھے اور پھر

۱ انکسار یعنی عاجزی، ۲ مسنون یعنی سنت کیا گیا ۳ تناول یعنی کھانا

### (۳۱) بیان تکبیرات ایام تشریق

اور نماز فجر سے عرفے کے روز تیرھویں کے عصر تک اے دلفروز  
بعد فرضوں کے جماعت ہو اگر بولنا تکبیر واجب یاد کر

### (۳۲) بیان نماز کسوف و خسوف

جب گہن سورج کا ہو یا چاند کا تب نفل دو رکعتیں کرنا ادا  
چاند میں تنہا پڑھیں اک ایک سب اور سورج میں جماعت مستحب  
سر پڑھاوے اس کو جمعہ کا امام گرنہ ہو تنہا پڑھیں سب خاص و عام  
اس میں خطبہ اور ازاں دستور نہیں بولنا قامت کا بھی مامور نہیں  
اس میں پڑھنا ہے قرأت کا راز اور دعا کا مانگنا بعد از نماز

### (۳۳) بیان نماز جنازہ وغیرہ

چار تکبیریں جنازے کی نماز سب پہ ہے فرض کفایہ سن یہ راز  
بول کر تکبیر اولیٰ کو ثنا ہاتھ دونوں باندھ کر کرنا ادا  
دوسری تکبیر کو کہہ کر شتاب بھیجے حضرت پر درود باصواب

پہلی رکعت کی طرح تین تین بار تکبیر کہیں اور تکبیر میں ہاتھ کانوں تک اٹھا کر چھوڑ دے اور چوتھی تکبیر کہتے  
ہوئے رکوع میں جاوے اور سجدہ اور قعدہ وغیرہ ادا کر کے نماز تمام کرے بعد نماز ازاں امام دو خطبے پڑھے اور  
سب مقتدی چپکے سے سنیں اور عید کے روز یہ تکبیرات بہت پڑھے اللّٰهُ اَكْبَرُ اللّٰهُ اَكْبَرُ لَا اِلٰهَ اِلَّا اللّٰهُ  
وَ اللّٰهُ اَكْبَرُ . اللّٰهُ اَكْبَرُ وَ لِلّٰهِ الْحَمْدُ اور یہ نیت نماز عید الاضحیٰ کی ہے نَوَيْتُ اَنْ اُصَلِّيَ لِلّٰهِ  
تَعَالَى رُكْعَتَيْنِ مَعَ سِتَّةِ تَكْبِيْرَاتٍ لِصَلْوَةِ عِيْدِ الْاَضْحَى . اِقْتَدَيْتُ بِهَذَا الْاِمَامِ مُتَوَجِّهًا  
اِلَى الْجِهَةِ الْكَعْبَةِ الشَّرِيْفَةِ . اللّٰهُ اَكْبَرُ اور یہ نماز بھی عید الفطر کی نماز کی طرح ہے۔

۱ کسوف و خسوف یعنی چاند سورج گرہن یا گہن ۲ مامور یعنی حکم کیا گیا ۳ قرأت یعنی پڑھنا ،  
۴ فرض کفایہ وہ ہے کہ چند کے ادا کرنے سے سب کے سر سے ادا ہو جائے۔ ۵ شتاب یعنی جلدی ۶ درستی کے ساتھ

تیسری تکبیر کہہ مانگے دعا بخش اس کو اور ہم کو اے خدا  
 ہو چکے تکبیر چوٹی جب تمام سیدھے اور بائیں طرف بولے سلام  
 ہاتھ اٹھیں تکبیر اولیٰ میں فقط اور سب میں ہاتھ اٹھانا ہے غلط

یہ نیت مردے کی نماز کی ہے نَوَيْتُ أَنْ أُودِيَ لِلَّهِ تَعَالَى أَرْبَعَ مَعَ تَكْبِيرَاتِ صَلَاةِ الْجَنَازَةِ  
 فَرَضَ الْكِفَايَةِ . الشَّاءُ لِلَّهِ تَعَالَى وَالصَّلَاةُ عَلَى النَّبِيِّ وَالِدُعَاءُ لِلْمَيِّتِ . اِقْتَدَيْتُ بِهَذَا  
 الْإِمَامِ مُتَوَجِّهًا إِلَى جِهَةِ الْكَعْبَةِ الشَّرِيفَةِ . اللَّهُ أَكْبَرُ اور پہلی تکبیر میں پڑھے سُبْحَانَكَ  
 اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَجَلَّ ثَنَاءُكَ وَلَا إِلَهَ غَيْرُكَ اور  
 دوسری تکبیر میں درود براہیم جو نماز میں پڑھتے ہیں پڑھیں اور تیسری تکبیر میں یہ دعا پڑھے اللَّهُمَّ اغْفِرْ  
 لِحَيِّنَا وَمَيِّتِنَا وَشَاهِدِنَا وَعَائِبِنَا وَصَغِيرِنَا وَكَبِيرِنَا وَذَكَرِنَا وَأُنثَانَا وَحُرِنَا وَعَبْدِنَا .  
 اللَّهُمَّ مَنْ أَحْيَيْتَهُ مِنَّا فَاحْيِهِ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ . اللَّهُمَّ  
 اغْفِرْ لَهُ لَهَا وَارْحَمْهُ هَا وَعَافِهِ هَا فَاعْفُ عَنْهُ هَا اور لڑکے کے جنازے پر بجائے اللَّهُمَّ اغْفِرْ لَهُ  
 کے یہ دعا پڑھے اللَّهُمَّ اجْعَلْهُ لَنَا فَرَطًا وَاجْعَلْهُ لَنَا اجْرًا وَذُخْرًا وَاجْعَلْهُ لَنَا شَأْفِعًا وَ  
 مُشَفِّعًا اور آخر تکبیر میں یہ دعا پڑھ کر سلام پھیرا اے رَبَّنَا اتِّسْنَا فِي الدُّنْيَا حَسَنَةً وَفِي الْآخِرَةِ  
 حَسَنَةً وَقِنَا عَذَابَ النَّارِ اور یہ قبر میں مردے کو رکھتے وقت پڑھے بِسْمِ اللَّهِ وَاللَّهُ وَعَلَى مِلَّةِ  
 رَسُولِ اللَّهِ اور تین تین بار ہاتھوں سے مٹی ڈالیں پہلی دفعہ مٹی ڈالتے وقت مِنْهَا خَلَقْنَاكُمْ اور  
 دوسری بار وَفِيهَا نُعِيدُكُمْ اور تیسری مرتبہ وَمِنْهَا نُخْرِجُكُمْ تَارَةً أُخْرَى پڑھے اور یہ قبر پر مہر  
 کرتے وقت سَقَى اللَّهُ ثَرَاهُ وَجَعَلَ الْجَنَّةَ مَأْوَاهُ وَمَثْوَاهُ اور یہ تعزیت کے وقت پڑھے اَعْظَمَ  
 اللَّهُ اجْرَكَ وَاحْسَنَ عَزَاكَ وَغَفَرَ لِمَيِّتِكَ

### (۳۴) بیان مسائل زکوٰۃ

ہے زکوٰۃ اسلام کا رکن سیم سات شرطیں ہیں نہیں اس میں دروغ ہووے دیتے وقت مالک مال کا بھی رہے قائم برس دن تک نصاب کون سی چیزوں میں واجب ہے زکوٰۃ اونٹ گھوڑا گائے بکری کھیت ہے ایک بکری دیوے جب ہوں اونٹ پانچ اونٹ جب پچیس ہوویں اس کے گھر تیس یا چالیس ہوویں بھینس گائے بکریاں چالیس جب ہوویں تمام جب کہ پنچے ایک سو اکیس تک ہوویں دو سو تین دیوے مرد نیک ایک دینار ایک گھوڑے کی زکوٰۃ چار پائے جب چرائی میں چریں اور اگر چارہ کھلا دیں مول کا جب ہو سونا بیس مثقال اے میں ہووے جب دو سو درم روپا نصاب چار ماشے تین رتی ہے درم وزن کو مثقال کے سب یوں کہیں ہے یہی تاتارخانی میں لکھا ہے یہ سارا فقہ کا وزن و شمار

فرض ہونا اس کا سن لو مجھ سے تم عقل آزادی و اسلام و بلوغ اور گذرنا مال پر اک سال کا خرچ میں گھر کے نہ ہو اس کا حساب یاد رکھنا اس کو ہے سننے کی بات سونا روپا زیور اشرفیاں روپے دور اس سے حق رکھے دوزخ کی آٹھ ایک اونٹ اس میں سے دیوے سال پر ایک دیوے اور سب گن گن چکائے ایک بکری سال پر دیوے مدام دیوے تب دو بکریاں بے شبہ و شک جب کہ ہوویں چار سو ہر سو کو ایک دیوے تب پاوے قیامت میں نجات تب زکوٰۃ ان کی ادا مالک کریں کچھ زکوٰۃ ان پر نہیں کرنا ادا آدھا مثقال اس سے دینا ہے یقین پانچ درہم دیوے سب کر کر حساب بعضے بولے چار کچھ اوپر نہ کم دس درم کے سات حصہ تول لیں اور فتویٰ ہے جو عالم گیر کا کچھ طبابت کا نہیں یاں اعتبار

انصاب یعنی اتنا مال جس پر زکوٰۃ واجب ہے ۲ طبی وزن سے حکیموں کی دواؤں کے وزن کا اعتبار نہیں یعنی دو سو بکریوں تک دو بکری زکوٰۃ میں دیں اور اس سے زیادہ یعنی دو سو ایک بکری پر تین چار سو تک اور چار سو میں چار اور پھر ہر سو میں ایک بکری زکوٰۃ کی بڑھے گی۔

جس زمیں میں کھیت ہو برسات سے  
 دسواں حصہ ہے زکوٰۃ اس کھیت میں  
 اور جو پانی ڈول سے یا موٹ سے  
 گھانس اور لکڑی جو کوئی جنگل سے لائے  
 وقت دینے کے نیت اندر زکوٰۃ  
 ہیں مصارف<sup>۱</sup> سات شخص اے مقتدا  
 وہ ہے مسکین و فقیر و باوقار  
 اور زکوٰۃ اوپر جو لینے واسطے  
 اور غازی<sup>۲</sup> ہے براہ ذوالجلال  
 کس کو کہتے ہیں مکاتب اے عزیز  
 اس کے تیں بولے اگر اتنے روپے  
 یا نہر کوئی باند لادے ہات سے  
 کھیت ہوں یا ہوں خزینے ریت میں  
 دیوے تب ہے بیسواں حصہ اسے  
 اس میں کچھ نہیں ہے زکوٰۃ اے نیک رائے  
 دل سے واجب ہے زباں کی نہیں ہے بات  
 جن کو دینا ہے زکوٰۃ فرض کا  
 اور مکاتب<sup>۳</sup> اور کسی کا قرض دار  
 پادشہ اس کے تیں عامل کرے  
 اور مسافر جس کے پاس اب نہیں ہے مال  
 گر خریدے کوئی غلام اور کنیر  
 مجھ کو لادے دے تو تو آزاد ہے

### (۳۵) بیان صدقہ فطر

صدقہ عید فطر کا واجب اسے  
 جو بھجوریں ایک صاع<sup>۱</sup> اے خوش نفس  
 جو کہ ہو آزاد اور پونجی رکھے  
 گر گیہوں ہووے تو آدھی صاع بس  
 یہ عرب میں ہے سنو یاں کے کہوں  
 ہے وہ سب دو سیر پاؤ اور گیہوں

### (۳۶) بیان مسائل روزہ

چار ہیں روزے کے ارکان اے شجاع<sup>۱</sup>  
 بھی نہ کھانا اور نہ پینا بیش و کم  
 کرنا نیت اور نہ کرنا جماع  
 رکن ہیں یہ چار اے ثابت قدم  
 جو کہ قاضی ہووے یا فتویٰ کہے  
 نفل روزہ شک کے دن بہتر اسے

<sup>۱</sup> جگہ صرف کرنے کی یعنی مال زکوٰۃ کے حق دار <sup>۲</sup> یعنی وہ غلام کہ اپنے مالک کی رضا سے اپنی قیمت کو اپنی مزدوری سے ادا کرے

<sup>۳</sup> غازی یعنی راہ خدا میں لڑنے والا <sup>۴</sup> صاع وہ مقدار کہ ۲۳۴ تولے کا ہو <sup>۵</sup> شجاع یعنی دلیر



یا کرے عورت سے صحبت دن دیئے  
 فرض کفارہ ہے اس پر اور قضا  
 ہو مسلمان اور بے نقصاں تمام  
 ساٹھ روزے اس یہ ہیں لگتا لگت  
 پیٹ بھر کر ساٹھ مسکین کو کھلائے  
 یا کیا احمق نے حیواں سے دخول  
 اور یہی صورت جو کھاوے کنکری  
 روزہ نہیں جاتا جب اُترا آنت میں  
 اُس سے کچھ انزال شکا ہووے خطر  
 یہ بھی سب مکروہ ہے بے شبہ و شک  
 اس کی خاطر چاہے تا ایذا نہ پائے  
 ہے گیہوں دینا سوا دو سیر اسے  
 لَا يُكَلِّفُ نَفْسًا إِلَّا وُسْعَهَا  
 یا جو عورت دودھ نچے کو پلائے  
 فرض ان سب پر قضا آئے نری

فرض روزہ رکھ کے کھاوے یا پئے  
 ہے خطا ہے گی خطا ہے گی خطا  
 ہے کینز آزاد کرنا یا غلام  
 گر نہ پاوے کوئی غلام ایسی صفت  
 اور جو روزے رکھنے کی طاقت نہ پائے  
 گر لیا روزے میں بوسہ بوالفضول  
 اور منی نکلے قضا آئی نری  
 کچھ چنے سے کم رہا تھا دانت میں  
 روزہ میں مکروہ ہے بوسہ اگر  
 چابنا کچھ چیز یا چکھنا نمک  
 اور جو بچہ چاب دینے بن نہ کھائے  
 جو بڑھاپے سے نہ روزہ رکھ سکے  
 جب کہ طاقت آئے کر لے وے قضا  
 حاملہ عورت اگر روزے کو کھائے  
 یا مسافر کھاوے یا بیمار بھی

اور یہ نیت روزے رمضان کی ہے نَوَيْتُ أَنْ أَصُومَ غَدًا عَنْ آدَاءِ صَوْمِ شَهْرِ رَمَضَانَ هَذِهِ  
 السَّنَةِ لِلَّهِ تَعَالَى اوریہ روزہ کھولتے وقت پڑھے اَللّٰهُمَّ لَكَ صُمْتُ وَبِكَ اٰمَنْتُ وَ عَلَيكَ  
 تَوَكَّلْتُ وَ عَلَي رِزْقِكَ اَفْطَرْتُ صَوْمَ الْغَدِ مِنْ شَهْرِ رَمَضَانَ

۱۔ کینز یعنی لونڈی ۲۔ مسکین یعنی غریب ۳۔ دخول یعنی جماع کرنا ۴۔ یعنی کراہت کیا گیا ۵۔ انزال یعنی منی کا نکلنا  
 ۶۔ یعنی ہر نفس کو صرف اس کی طاقت کے موافق پابند کیا گیا ہے

## (۳۷) بیان مسائل حج

فرض ساری عمر میں حج ایک بار  
 بالغ<sup>۱</sup> اور عاقل مسلمانی ضرور  
 بھی سواری اور توشہ راہ کا  
 اور جو عورت جائے کوئی بیت العتیق<sup>۲</sup>  
 فرض حج کے تین ہیں دل سے سنو  
 دوسرا عرفات<sup>۳</sup> پر رہنا کھڑا  
 پانچ واجب حج کے سنیو بات کو  
 مارنا جمروں<sup>۴</sup> کو کنکر شوق سے  
 قصر<sup>۵</sup> کرنا یا منڈانا سر کو صاف  
 اس سوا سنت ہیں اور ہیں مستحب  
 ہے جو کچھ احرام باندھے پر حرام  
 وہ وطی<sup>۶</sup> کرنا ہے اور جھگڑا لڑائی  
 اور نہ کرنا کوئی خشکی کا شکار  
 بھی نہ دھو<sup>۷</sup> حطمی سے داڑھی اور سر  
 مت پہن موزوں کو مت پگڑی لپیٹ  
 اور خوشبو بھی لگانا ہے حرام

اس کی شرطیں نو ہیں سن اے حج گزار  
 ہووے آزاد اور ہو آنکھوں میں نور  
 ڈر نہ ہووے راہ میں بد خواہ کا  
 ہووے خاوند اس کا یا محرم رفیق  
 باندھنا احرام کا اول گنو  
 اور طواف کعبۃ اللہ تیسرا  
 پہلے مزدلفہ<sup>۸</sup> میں رہنا رات کو  
 دوڑنا مروہ<sup>۹</sup> صفا میں ذوق سے  
 وقت پھرنے کے ہے رخصت کا طواف  
 اس کو لکھتے ہیں بڑی جلدوں میں سب  
 سن بیان اس کا کہ بہتر ہے کلام  
 جھوٹ غیبت گالی اور تہمت برائی  
 بال سر کے اور بدن کے مت اُتار  
 ناخن اور موچھیں بڑھیں تو مت کتر  
 سب سنے کپڑوں کو تہ کر کے سمیٹ  
 ہوچکے احکام یہ حج کے تمام

۱ بالغ سن یعنی تیز کا پہنچا ہوا ۲ بیت العتیق یعنی کعبہ ۳ عرفات پہاڑ کا نام ہے جہاں حج ہوتا ہے  
 ۴ مزدلفہ ایک مقام ہے مکہ مکرمہ میں ۵ جمروں جہاں حاجی لوگ کنکر مارتے ہیں ۶ صفا و مروادو پہاڑوں کا نام ہے مکہ میں  
 ۷ قصر یعنی سر کے بال کتر وانا ۸ وطی یعنی جماع کرنا ۹ حطمی یعنی گل خیر و

### (۳۸) بیان مسائل قربانی

جو کہ صاحب مال ہووے اور مقیم اس پہ قربانی ہے اے عبد الرحیم! ایک بکری اس پہ واجب ہر برس اونٹ ہو یا گائے ہو اے دنواز آدھی دم اور نہ کٹا ہو آدھا کان کانی اور لنگڑی کا کرنا نیں ذرا ذبح کرنا عید کی پڑھ کر نماز آپ کھاوے اور دے درویش کو اور جو رکھ چھوڑے سکھا کر کچھ کباب ختم پر گزرے تھے جو ہجرت سے سال

اس پہ قربانی ہے اے عبد الرحیم! بھیڑ دبنے کا یہی ہے حکم بس ایک سے ہے سات شخصوں کا جواز نا بہت دہلی کہ چڑا استخوان اور خصی بے سینگ ہے کرنا روا اور بعد از عید دو دن تک جواز آشناؤ اقرباؤ خویش کو وہ بھی جائز ہے ہوئی پوری کتاب ہندی یہ کشف الخلاصہ سے نکال

یہ نیت قربانی کی ہے نَوَيْتُ أَنْ أُضْحِيَ لِلَّهِ تَعَالَى. اللَّهُمَّ هَذَا مِنْكَ وَ إِلَيْكَ فَتَقَبَّلْ مِنِّي بِسْمِ اللَّهِ اللَّهُ أَكْبَرُ اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَ بَارِكْ وَسَلِّمْ اور اگر کوئی دوسرا شخص ذبح کرے تو بعد لفظ فَتَقَبَّلْ کے مِنْ مُؤَكَّلِي بِسْمِ اللَّهِ اللَّهُ أَكْبَرُ اور اگر عورت وکالت دیوے تو مِنْ مُؤَكَّلَتِي

بولے اور اگر دو شخصوں کا وکیل ہے تو مِنْ مُؤَكَّلَيْنِ فُلَانٍ وَ فُلَانٍ بِسْمِ اللَّهِ اللَّهُ أَكْبَرُ کہے اور درود پڑھے۔ یہ نیت گائے بھینس وغیرہ کی ہے وَ نَوَيْتُ أَنْ أذْبَحَ هَذَا الْبَقْرِيَا هَذَا الْجَمَلِ يَا هَذَا الْجَامُوسَ يَا هَذَا الْغَنَمَ يَا هَذِهِ الدُّجَاجَةَ يَا هَذِهِ الطَّيْبَةَ يَا هَذِهِ الطَّيْرَ حَتَّى يَخْرُجَ مِنْهُ دَمٌ مَسْفُوحٌ وَ يَصِيرَ حَلَالًا طَيِّبًا بِسْمِ اللَّهِ. اللَّهُ أَكْبَرُ

## خاتمہ کتاب

اس رسالے کی زباں تھی فارسی صاف اور پاکیزہ جیسی آرسی  
 اختصاراً اس کا بیاں کوئی کرے جیسا کوئی دریا کو کوزے میں بھرے  
 تھا مصنفؒ اس کا مرد اہل دل دل بحق مشغول ظاہر آب و گل!  
 باوجود اس کے کہ تھا عالی مقام نام اپنا نہیں لکھا وہ نیک نام  
 جبکہ وہ مرنے کے آگے مر گیا فیض اس کا اب تک جاری رہا  
 سعی اس کی اے خدا مشکورؑ کر قبر اس کی نور سے معمورؑ کر  
 اس کے عصیاںؑ کی طرف مت کر نگاہ بخش اس کے سب گناہ اے بادشاہ  
 اس کو دریائے محبت میں ڈبو تجھ سوا سب نقش اس کے دل سے دھو  
 وقت مرنے کے بشارتؑ اس کو آئے تجھ سے راضی ہے تیرا مالک خدائے  
 جب کہ آویں قبر میں منکر نکیرؑ کر اسے تلقین اے ناصرؑ قدیر  
 جب قیمت میں اُٹھے وہ باوفا ہوں شفیعؑ اس کے محمد مصطفیٰ ﷺ  
 یا الہی ان پہ نازل کر درود جب تک ہستی کا ہے بود و نمود  
 آل و اہل بیت و اصحاب اجمعین تابعین اور بعد تبع التابعین  
 بعد ازاں سب مومنات و مومنین استجب مولائے رب العالمین  
 ہے شجاع الدین حافظ کا کلام تم سنو اب اس خلاصہ کو تمام

۱۔ اختصار یعنی مختصر، ۲۔ مصنف یعنی کتاب بنانیوالا، ۳۔ منکور یعنی شکر کیا گیا، ۴۔ معمور یعنی آباد، ۵۔ یعنی گناہ، ۶۔ بشارت یعنی خوشخبری،

۷۔ منکر نکیر دو فرشتوں کے نام ہیں۔ ۸۔ ناصر یعنی مدد کرنیوالا، ۹۔ شفیع یعنی شفاعت کرنیوالا

بِسْمِ اللَّهِ الرَّحْمَنِ الرَّحِيمِ

ألا ان أولياء الله لا خوف عليهم ولا هم يحزنون

### مختصر سیرت

قطب الہند غوثِ دکن حضرت الحافظ سیدنا میر شجاع الدین حسین

قادری، چشتی نقشبندی ورفاعی

**نام و نسب:** آپ کا اسم گرامی میر شجاع الدین حسین تخلص فقیر فرمایا کرتے تھے۔ آپ کا سلسلہ نسب ۲۸ واسطوں سے امیر المؤمنین حضرت علی مرتضیٰ کرم اللہ وجہہ سے ملتا ہے۔ آپ کی ولادت ۱۱۹۱ھ میں برہان پور، مدھیہ پردیش میں ہوئی۔

**والدین و اجداد:** آپ کے والد بزرگوار کا نام حضرت سید کریم اللہ علیہ الرحمہ تھا، آپ نہایت متقی اور پرہیزگار تھے۔ ناصر جنگ بہادر (میر فرخندہ علی خان ناصر الدولہ نظام الملک آصف جاہ رابع) نے آپ کو خطاب خانی و بہادر سے مخاطب کیا۔ اور قطب الہند کے دادا کا اسم مبارک میر محمد دائم علیہ الرحمہ تھا۔ زبردست عالم اور صاحب کمال بزرگ تھے۔ مرزا بے دل علیہ الرحمہ سے شرف تلمذ رکھتے تھے۔ نواب آصف جاہ بہادر حضرت سے بڑی عقیدت رکھتے تھے۔ اور حضرت کے فضائل و کمالات کی وجہ سے برہان پور کی قضات آپ کی ذمہ داری میں رکھ دی تھی۔ آپ کے نانا کا اسم مبارک حضرت خواجہ صدیق عرف غلام محی الدین علیہ الرحمہ تھا۔ جامعہ مسجد برہان پور کی تولیت حضرت ہی کے تحت تھی۔ عبادت گزار اور نہایت پرہیزگار بزرگان برہان پور میں آپ کا شمار ہوتا تھا۔ آپ کی اکیلوٹی صاحبزادی حضرت عارفہ بیگم صاحبہ حضرت قطب الہند کی والدہ ماجدہ تھیں۔

**تعلیم و تربیت:** حضرت قطب الہند کی ابتدائی تعلیم و تربیت آپ کے نانا حضرت خواجہ صدیق عرف غلام محی الدین نے فرمائی۔ آپ نے کم سنی میں قرآن مجید حفظ فرمایا۔ صرف و نحو وغیرہ بھی اپنے اپنے نانا بزرگوار سے پڑھی اور ایک روایت کے مطابق حضرت شاہ ولی اللہ کی صحبت سے بھی استفادہ کیا۔ ۱۷ سال کی عمر میں حج بیت اللہ و زیارتِ روضہ رسول اکرم ﷺ سے سرفراز ہوئے۔

**بیعت و خلافت:** حضرت قطب الہند کو بیعت و خلافت ۴ سلسلوں میں یعنی (قادری، چشتی، نقشبندی، رفاعی) حضرت تاج الفقراء تاج العلماء مولانا شاہ محمد رفیع الدین صاحب قبلہ قندھاری علیہ الرحمۃ والرضوان سے حاصل ہے جو حضرت خواجہ رحمت اللہ نائب رسول علیہ الرحمۃ والرضوان رحمت آباد شریف کے خلیفہ ہیں۔

حضرت قطب الہند نے ۶ مہینے تک پیر و مرشد کی خدمت میں رکرا کتاب سلوک و ریاضت وغیرہ کی۔ اور بعد وصول اجازت و خلافت حیدرآباد دکن کو تشریف فرما ہوئے۔ حیدرآباد دکن میں حضرت قطب الہند نے نواب عزت یار خان صدر الصدور سے صحاح ستہ میں سند حدیث حاصل فرمائی۔

**دکن میں قیام:** حیدرآباد دکن کی جامع مسجد جو چار مینار کے دامن میں واقع ہے۔ اور جو چار مینار سے قبل کی تعمیر کردہ ہے وہ اس وقت غیر آباد ہو چکی تھی۔ اور فیل خانہ میں تبدیل ہو چکی تھی۔ حضرت قطب الہند نے اس کو آباد فرمایا۔ اور دکن میں پہلے مدرسہ حفظ قرآن کی بنیاد ڈالی۔ اور مسجد کے مشرقی حصہ میں اپنی خانقاہ قائم فرمائی۔ جہاں میریدین و معتقدین کے قیام و طعام و تربیت کا انتظام رکھا گیا تھا۔ وہ خانقاہ آج بھی موجود ہے حضرت قطب الہند کی تعلیمات سے متاثر ہو کر نواب ناصر الدولہ بہادر (میر فرخندہ علی خان ناصر الدولہ نظام الملک آصفیہ رابع) نے اپنے فرمان کے ذریعہ جامع مسجد کا نام بدل کر جامع مسجد شجاعیہ کر دیا اور اس مسجد کی تولیت حضرت قطب الہند کے خاندان کے تحت کر دی۔

**قطب الہند کی تصانیف:** حضرت نے مختلف زبانوں اور عنوانات کے تحت کثیر تصانیف تحریر فرمائی ہے۔ جن میں مشہور یہ ہیں۔

(۱) جوہر النظام: عربی فقہ میں رسالہ کشف الخلاصہ اردو زبان میں جس طرح کے مفید و مقبول ہوا۔ ویسا ہی یہ رسالہ عربی میں بلوغ ہے۔

(۲) کشف الخلاصہ: (اردو) یہ رسالہ فقہ میں سہل اور مقبول ہے جس میں (۳۸۳) اشعار ہیں۔

(۳) رسالہ علم القراءت: (اردو) حضرت قطب الہند کو تجوید میں بھی نہایت عبور حاصل تھا۔ قواعد تجوید میں یہ رسالہ تحریر فرمایا۔

(۴) رسالہ رؤیت: (فارسی) اس رسالہ میں آیات و احادیث سے رؤیت باری تعالیٰ جو بروز محشر ہوگی مدلل طور پر ثابت فرمایا۔

- (۵) رسالہ فوائد جماعت: (فارسی) یہ رسالہ جماعت کے فضائل میں مختصر و مفید ہے۔
- (۶) رسالہ جبر و قدر: (فارسی) مسئلہ جبر و قدر جبکہ یہ ایک نازک مسئلہ ہے حضرت قطب الہند نے اس مسئلہ کو کمال عمدگی سے لکھا ہے ہر شخص کو تشفی ہو جاتی ہے۔
- (۷) رسالہ سماع: (فارسی) اس رسالہ میں نادر روایتیں تفہیم سماع کے متعلق تحریر فرمائی ہے۔
- (۸) رسالہ احتلام: (فارسی) اس رسالہ میں ایک شخص کے احتلام کے متعلق پوچھے ہوئے سوال کا جواب تحریر فرمایا۔
- (۹) رسالہ سلوک قادریہ و نقشبندیہ: ان رسالوں میں سلوک قادریہ و نقشبندیہ ذکر و اشغال کے طریقے بتائے گئے ہیں۔
- (۱۰) مناجات ختم قرآن: (منظوم) ان مناجات میں عربی کے اشعار میں قرآن مجید کے ہر ہر سورہ کو دعا کے لئے لایا گیا ہے۔ اور قبولیت دعا میں نہایت پر اثر ہے (طبع ہو چکا ہے)۔
- (۱۱) خطبات عربی: (منظوم و غیر منظوم) آپ کے تصانیف خطبوں کی ایک مستقل کتاب ہے جس میں کئی خطبے عبارات مضامین بلیغہ فصیحہ (زیر طبع) اس کے علاوہ غزلیات فارسی میں بھی آپ کا دیوان موجود ہے۔
- حضرت کا وصال و تدفین: حضرت قطب الہند نے ۳/ محرم ۱۲۶۵ھ کو وصال فرمایا اور آپ کی تدفین آپ کے نبیرہ وجانشین حضرت سید دائم کے باغ واقع عیدی بازار میں عمل میں آئی۔ اور آپ کی مزار اقدس پر حضرت سید دائم نے عالیشان گنبد تعمیر فرمائی۔
- قطب الہند کی اولاد: حضرت قطب الہند کو صرف ایک صاحبزادہ اور ایک صاحبزادی ہے۔
- (۱) صاحبزادہ حضرت حافظ حاجی عبداللہ شاہ شہید تھے جو حضرت قطب الہند کی حیات میں شہادت پائی۔
- (۲) صاحبزادی جو حضرت عبدالکریم بدخشان سے منسوب ہے۔
- آپ کے سجادگان: حضرت قطب الہند کے وصال کے بعد (۱) آپ کے نبیرہ حضرت سید دائم آپ کی بارگاہ کے سجادہ نشین اول ہوئے اور آپ کے وصال کے بعد آپ کے صاحبزادے
- (۲) حضرت سید عبداللہ شاہ ثانی اور آپ کے وصال کے بعد آپ کے صاحبزادے
- (۳) سید شاہ یس اور آپ کے وصال کے بعد آپ کے صاحبزادے

- (۴) حضرت سید شاہ غلام صمدانیؒ اور آپ کے وصال کے بعد آپ کے صاحبزادے  
 (۵) حضرت سید شاہ شجاع الدین ثانیؒ اور آپ کے وصال کے بعد آپ کے صاحبزادے  
 (۶) حضرت سید شاہ عبید اللہ قادری المعروف آصف پاشاہ  
 موجودہ جانشین و متولی و ذمہ دار تمام امور بارگاہ و متعلقات متولی و جامع شجاعیہ چار مینار ہیں۔

### حضرت قطب الہند کے خلفاء:

- (۱) حضرت حاجی حافظ سید عبداللہ شاہ شہید فرزند قطب الہندؒ  
 (۲) حضرت سید دائم نمبر قطب الہند۔ (۳) حضرت قائم نمبر قطب الہند۔  
 (۴) حضرت عبدالکریم بدخشان  
 (۵) حضرت بادشاہ حسینیؒ  
 (۵) حضرت خواجہ میاں وغیرہ۔

نوٹ: (۱) ہر جمعرات بعد نماز عصر حلقہ ذکر و وعظ بمقام بارگاہ شجاعیہ عیدی بازار میں منعقد ہوتا ہے۔

(۲) ہر اتوار بعد نماز ظہر حلقہ ذکر و درس فقہ خانقاہ شجاعیہ چار مینار میں منعقد ہوتا ہے۔

(۳) دارالعلوم الشجاعیہ (واقع بارگاہ شجاعیہ عیدی بازار) کے شعبہ حفظ میں داخلے جاری ہیں۔

اوقات صبح 8:30 تا 12:30 بجے دن۔

(۴) تعلیم بالغان: دارالعلوم الشجاعیہ کے زیر اہتمام جامع مسجد شجاعیہ چار مینار میں 10 بجے تا 11 بجے رات

بلا لحاظ عمر دینی تعلیم کا مفت انتظام کیا گیا ہے۔

عامۃ المسلمین اور وابستگان سلسلہ شریعت کے ذریعہ مستفید ہوں۔

جاری کردہ: مرکزی انجمن خادمین شجاعیہ آندھرا پردیش فون: 040-66171244

### ملنے کے پتے

(۱) خانقاہ شجاعیہ، نمبر ۳۵-۵-۲۲، واقع عقب جامع مسجد شجاعیہ چار مینار، حیدرآباد۔

(۲) بارگاہ حضرت قطب الہند حافظ سیدنا میر شجاع الدین حسین قادریؒ

عیدی بازار، حیدرآباد۔ فون: 040-66171244